



# காலைக்கதிர்

மாலைப்பதிப்பு

சாயல் 01

வள்ளுவர் ஆண்டு 2051

பங்குனி 10 திங்கட்கிழமை 23.03.2020

கதிர் 06

**ஊரடங்கை மீறிய  
1,589  
பேர் கைது!**



நாடு முழுவதிலும் பொலிஸ் ஊரடங்குச் சட்டத்தை மீறிய 1,589 பேர் கைது செய்யப்பட்டுள்ளனர் என்று பிரதிப் பொலிஸ் மா அதிபர் அஜித்

**கொரோனா  
நோயாளிகள்  
86 பேர்!**

கொழும்பு, மார்ச் 23  
கொரோனா வைரஸ் தொற்றுக்கு இலக்கான இலங்கையர்களின் எண்ணிக்கை 86 ஆக



**முழு முற்றுகைக்குள்  
அரியாலைப் பகுதி!**


சுகாதாரத்துறையினரும் பொலிஸாரும் வீடு வீடாகச் சென்று தகவல் திரட்டினர்

(எஸ்.நிதர்ஷன்)  
யாழ்ப்பாணம், மார்ச் 23  
விறசர்லாந்து நாட்டில் இருந்து யாழ்ப்பாணம் வருகை தந்த போதகர் போல் சற்குணராஜா நடத்திய ஆரா



தனையில் பங்கேற்றவர்கள் அதிகம் வசிக்கும் அரியாலைப் பகுதி இன்று திங்கட்கிழமை சுகாதாரத்துறையினர், பொலிஸார் ஆகியோரால் முழுமையாக முற்றுகையிடப்பட்டது.

**கொரோனா பாதித்த  
முதல் இலங்கையர்  
குணமடைந்தார்!**



கொழும்பு, மார்ச் 23  
நாட்டில் முதலாவது கொரோனா வைரஸ் தொற்றுக்கு உள்ளாகிய நபர் சிகிச்சை மூலம் முழுமையாகச் சுகமடைந்த நிலையில் கொழும்பு

**கட்சித் தலைவர்களின்  
அவசர மாநாடு நாளை**

கூட்டுகின்றார் பிரதமர் மஹிந்த  
கொழும்பு, மார்ச் 23  
நாட்டில் கொரோனா தொற்றினால் ஏற்பட்டுள்ள நெருக்கடி நிலை குறித்து ஆராய்வதற்காக நாளை கட்சித்

**கொரோனாவில்  
யாரும் அரசியல்  
செய்யாதீர்கள்!**

தேர்தல் ஆணையாளர் கோரிக்கை  
நாடாளுமன்றத் தேர்தலுக்குத் தயாராகியுள்ள அரசியல் கட்சிகளும் சுயேச்சைக்குழுக்களும் அரசியல்

## தாவடி 'கிளி'னிங்'



(எஸ்.நிதர்ஷன்)  
யாழ்ப்பாணம், மார்ச் 23  
கொரோனா தொற்றுக்குள்ளான சுவில் போதகருடன் நெருங்கிப் பழகியதால் யாழ்ப்பாணத்தில் கொரோனாவால் பாதிக்கப்பட்ட தாவடிப் பகுதியைச் சேர்ந்த நபரின் வீடு மற்றும் அவர் சென்றுவந்த இடங்களில் தொற்று நீக்கல் நடவடிக்கைகள் இன்று மேற்கொள்ளப்பட்டன.

**விவரம் 08ஆம் பக்கத்தில்...**

**காலைக்கதிர்**  
Kalaikkathir

வாரவேளம் வாருங்கள்!  
பொழுதைக் கார்ப்போர்டு ஊழியர்கள் பங்களிப்பும் வென்றீடுவோம்!

விவரங்களுக்கு எழுது Facebook பக்கம், Fiber 090, பத்திரிகைப் பதிப்பாளர் மாநாடுகள்!

Scan Here

**நாளை 6 முதல் 12 வரை  
மட்டுமே ஊரடங்கு தளர்வு**

மீண்டும் வெள்ளி வரை தொடரும்  
வடக்கு மாகாணத்தில் யாழ்ப்பாணம், கிளிநொச்சி, முல்லைத்தீவு, வவுனியா, மன்னார் மாவட்டங்களிலும், கொழும்பு, கம்பஹா, புத்தளம் ஆகிய மாவட்டங்களிலும் நடைமுறையில் இருக்கும் ஊரடங்குச் சட்டம் நாளை செவ்வாய்க்கிழமை காலை 6 மணி முதல் நண்பல் 12 மணி வரையே

**ஆராதனைக்கு வந்த பெண்ணின்  
மகனுக்குக் கொரோனா அறிகுறி?**

வவுனியா, மார்ச் 23  
யாழ்ப்பாணத்தில் பில்தெல்பியா தேவாலயத்தில் நடந்த ஆராதனையில் கலந்து கொண்ட பெண் ஒருவரின் மகன்

**அறிவித்தல்கள் - விளம்பரங்கள்**

உங்களின் நிலை அறிந்து நாங்கள் உதவுகிறோம்!

**அத்தியாவசிய, அவசர அறிவித்தல்கள் இலவசம்!  
ஏனையவை மிகக் குறைந்த கட்டணத்தில்!!**

வீட்டில் இருந்தவாறே உங்கள் தேவைகளையும் தகவல்களையும் மற்றவர்களுக்கு தெரியப்படுத்துங்கள்.  
திரும்பும் காலையும் மாலையும் ஊரில் மட்டுமல்ல உங்களுக்கும் வாழும் பல்லாயிரக்கணக்கான தமிழர்களின் கைபேசிகள் மற்றும் கணினிகளில் தவறும் காலைக்கதிர் பத்திரிகையில் உங்கள் விளம்பரங்களை பிரசுரிப்போம்.

**மிக்க  
குறைந்த  
கட்டணங்கள்**

**விளம்பரங்களை இப்பொழுது பிரசுரியுங்கள்!  
பின்னர் கட்டணத்தைச் செலுத்தலாம் !!**

தொடர்புகளுக்கு: 076 443 8622  
kalaikkathiradv@gmail.com



## அம்பாறையில் கரைவலையில் தாராளமாகக் கிட்டிய மீன்கள்

மீனவர்கள், நுகர்வோர் மகிழ்ச்சி

ஊரடங்குசட்டம் தளர்த்தப்பட்ட பின்னர் அம்பாறை மாவட்டக் கடற்றொழில் மீனவர்கள் கரைவலையில் அதிகளவான மீன்களை பிடித்துள்ளனர். இவ்வாறு அதிகளவான மீன்களை இன்று திங்கட்கிழமை (23) காலை முதல் பிடித்து வருகின்றமையுடன் குறைந்த விலையில் நுகர்வோருக்கு விற்பனை செய்தும் வருகின்றனர்.

குறிப்பாக மருதமுனை, அட்டாளைச்சேனை, நிந்தவூர், பாண்டிருப்பு, பெரியநீலாவணை, சாய்ந்த மருது, ஒலுவில், பொத்துவில் போன்ற பிரதேசங்களில் இவ்வாறு அதிகளவு மீன்களை மீனவர்கள் பிடிக்கின்றனர்.

இதில் ஒரு கிலோ விளைமீன் 500 ரூபாவாகவும், பாறை மீன் ஒரு கிலோ 500 ரூபாவாகவும், இறால் ஒரு கிலோ 800 ரூபாவாகவும், கணவாய் ஒரு கிலோ 600 ரூபாவாகவும், சூடை மீன் ஒரு கிலோ 800 ரூபாவாகவும், சுறா மீன் ஒரு கிலோ 900 ரூபாயாகவும், வளையா மீன் 650 ரூபாவாகவும், நண்டு ஒரு கிலோ 550 ரூபாவாகவும் தற்போது மீனவர்கள் மற்றும் வியாபாரிகளினால் கடற் பரப்புக்களை அண்டிய பகுதிகள், மீன் சந்தைகளில் வைத்து விற்பனை செய்யப்பட்டு வருகின்றன. இதர சில்லறை மீன் வகைகளின் விலைகளும் வீழ்ச்சியுற்றக் காணப்படுகின்றன.

கடந்த மூன்று தினங்களாக வாழ்வாதாரத்தை இழந்த மீனவர்கள் தற்போது மகிழ்ச்சி தெரிவித்துள்ளனர்.

## மருதனார்மடத்துக்கு வந்த விவசாயிகளுக்கு ஏமாற்றம்

யாழ்ப்பாணம், மார்ச் 23  
மருதனார்மடம் சந்தைக்கு வெளிப்புறத்தில் மரக்கறி வியாபாரிகள் கூடியதால் விவசாயிகள் தமது உற்பத்திப் பொருள்களை விற்பனை செய்ய முற்பட்டபோதும் பொலிஸாரும் பொதுச் சுகாதாரப் பரிசோதகர்களும் அதனைத் தடுத்தி நிறுத்தினர்.

ஊரடங்குச் சட்டம் இன்று தளர்த்தப்படும் என்று அறிவிக்கப்பட்டிருந்ததால் யாழ்ப்பாணம் விவசாயிகள் நேற்று நண்பகல் மரக்கறிகளை அறுவடை செய்து தயாராகவிருந்தனர்.

எனினும் நேற்று மாலை யாழ்ப்பாணம் உட்பட வடக்கு மாகாணத்தில் நாளை வரை ஊரடங்குச் சட்டம் நீடிக்கப்பட்டுள்ளது என்று அறிவிக்கப்பட்டது.

இதனால் யாழ்ப்பாணம் விவசாயிகள் தமது உற்பத்திகளை சந்தைப்படுத்துவதில் பெரும் நெருக்கடிகளை எதிர்கொண்டனர்.

இந்த நிலையிலேயே மருதனார்மடம் சந்தைக்கு வெளிப்புறத்தில் சந்தை வியாபாரிகள் கூடியதால் விவசாயிகள் மரக்கறிகளை சந்தைப்படுத்தச் சென்றிருந்தனர். எனினும் அவர்களை பொலிஸாரும் பொதுச் சுகாதாரப் பரிசோதகர்களும் தடுத்ததுடன் அங்கிருந்து வீடுகளுக்குச் செல்லப் பணித்தனர்.

ஊரடங்குச் சட்டம் நடைமுறையில் இருக்கும் காலப் பகுதியில் எந்த மாவட்டத்திலும் விவசாய நடவடிக்கைகளை மேற்கொள்ள அனுமதியளிக்கப்படும் என்றும் விவசாயிகள் மரக்கறி வகைகளை கொண்டுசெல்வதற்கும் இடமளிக்கப்படும் என்றும் ஜனாதிபதி செயலகம் அறிவித்திருந்ததமை குறிப்பிடத்தக்கது. (ஐ)

## வடக்கில் வருமானம் குறைந்தோருக்கு அத்தியாவசிய உணவுப்பொருள் பொதி

கிராம சேவையாளர் ஊடாக விவரம் திரட்ட ஏற்பாடு

(எஸ். நிதர்ஷன்)

யாழ்ப்பாணம், மார்ச் 23

வடக்கு மாகாணத்தில் தொடர்ச்சியாக ஊரடங்கு நடைமுறைப்படுத்தப்பட்டுள்ளதால் வறுமைக் கோட்டுக்குட்பட்ட குடும்பங்கள் மற்றும் வெளியிடங்களிலிருந்து வந்து பணியாற்றுவோர் தொடர்பில் கிராம அலுவலர்கள் ஊடாக விவரங்களைச் சேகரித்து உணவுப் பொருள் பொதிகள் வழங்கப்படவுள்ளன என்று அரசு தெரிவித்துள்ளது.

எனவே வறுமைக்கோட்டுக்கு உட்பட்ட - உணவுப் பொருள்களைப் பெற்றுக்கொள்வதில் பிரச்சினை உள்ளவர்கள் - தமது கிராம சேவையாளருக்கு அறிவிக் குமாறு இலங்கை தமிழரசுக் கட்சியின் தலைவராவை சேர். சேனாதிராசா கேட்டுள்ளார்.

வடக்கு மாகாணத்தில் தொடர்ச்சியாக 84 மணித்தியாலங்கள் ஊரடங்கு நடைமுறைப்படுத்தப்பட்டுள்ளதால் வறுமைக்கோட்டுக்குட்பட்ட குடும்பங்கள் மற்றும் வெளி மாவட்டங்களிலிருந்து வந்து நாளாந்த வேதனத்தில் பணியாற்றுவவர்கள் கடுமையாகப் பாதிக்கப்பட்டுள்ளனர் என்று பிரதமர் அலுவலகம், வறுமை ஒழிப்புச் செயலணி, வடக்கு மாகாண ஆளுநர் மற்றும் மாவட்ட செயலாளர்களுடன் பேச்சு நடத்தினேன்.

"இவ்வாறான குடும்பங்களுக்கு உணவுப் பொருள்கள் பொதிகளை வழங்குவதற்கு மாவட்டச் செயலாளர்களுக்கு நிதி விடுவிக் கப்பலுள்ளது என்று ஆளுநர் தெரிவித்துள்ளார்.

"அத்துடன், அத்தியாவசியப் பொருள்களைப் பெற்றுக்கொள்வதில் உண்மையாகவே பிரச்சினை

உள்ளவர்களை இனங்கண்டு அவர்களுக்கு அவற்றை விநியோகிப்பதற்கு வசதியாக கிராம சேவையாளர்கள் உட்பட விவரம் சேகரிக்கப்பட்டுள்ளது.

அதுதொடர்பான அறிவுறுத்தல்கள் பிரதேச செயலர்களுக்கு வழங்கப்பட்டு அத்தியாவசிய உணவுப் பொருள்கள் அடங்கிய பொதி விநியோகிக்கப்படவுள்ளது என அரசால் தெரிவிக்கப்பட்டுள்ளது.

"எனவே வசதி குறைந்த மக்கள் தங்களது விவரங்களை கிராம சேவையாளர்களிடம் வழங்கி அத்தியாவசிய உணவுப் பொருள்களின் பொதியைப் பெற்றுக் கொள்ளுமாறு கேட்டுக்கொள்கின்றேன் - என்று மாவை சேர். சேனாதிராசா மேலும் தெரிவித்தார்.

இதேவேளை, யாழ்ப்பாணம் பிரதேச செயலக பிரிவில் வறுமைக்கோட்டுக்கு உட்பட்ட குடும்பங்களின் விவரங்களை கிராம சேவையாளர்கள் உட்பட சேகரிக்கப்பட்ட நிலையில் அவர்களுக்கு சமூக அமைப்புக் கள் உட்பட வழங்கப்படும் அத்தியாவசியப் பொருள்கள் அடங்கிய பொதியை முதல்கட்டமாக வழங்குவதற்கு ஏற்பாடு செய்யப்பட்டுள்ளது என்று பிரதேச செயலாளர் எஸ்.சுதர்சன் தெரிவித்தார். (ஐ - 07)

## காலி சிறைச்சாலையில் 4 கைதிகள் தனிமையில்

கொழும்பு, மார்ச் 23

காலி சிறைச்சாலையின் நான்கு கைதிகளுக்கு காய்ச்சல் மற்றும் சந்தேகத்துக்குரிய அறிகுறிகள் தென்பட்டதையடுத்து அவர்கள் தனிமைப்படுத்தப்பட்டுள்ளனர்.

நால்வர் சுயதனிமைப்படுத்தப்பட்டுள்ளதைக் காலிப் பொலிஸாரும் உறுதி செய்துள்ளனர்.

கராப்பிட்டிய வைத்தியசாலைக்கு அவர்கள் சிகிச்சைக்காக கொண்டுசெல்லப்பட்டனர். அவர்கள் தற்போது தனிமைப்படுத்தப்பட்டுக் கண்காணிக்கப்பட்டு வருகின்றனர்.

இருவர் பூஸா தனிமைப்படுத்தப்பட்ட மையத்திலும், இருவர் பலப்பிட்டிய சிறைச்சாலையில் சுய தனிமைக்குட்படுத்தப்பட்டனர்.

இதில் இரண்டு கைதிகள் 13ஆம் திகதி சிறைச்சாலைக்கு கொண்டு செல்லப்பட்டுள்ளனர். (ஐ)

## பாதிக்கப்பட்ட குடும்பங்களுக்கு உலர் உணவு வழங்க நடவடிக்கை

சந்திரகுமார் தெரிவிப்பு



கிளிநொச்சி, மார்ச் 23

நாட்டில்கொரோனா நோய்த் தொற்றைத் தடுக்கும் வகையில் நடைமுறையில் உள்ள ஊரடங்குச் சட்டம் காரணமாக கிளிநொச்சி மாவட்டத்தில் நாளாந்தம் கூலி தொழில் செய்து வாழ்ந்து வரும் நூற்றுக்கணக்கான குடும்பங்கள் பாதிக்கப்பட்டுள்ளமை தொடர்பில் உரிய கவனம் செலுத்தப்பட்டு அவர்களுக்கு உலர் உணவு வழங்குவதற்குரிய நடவடிக்கை மேற்கொள்ளப்பட்டுள்ளதாக முன்னாள் நாடாளுமன்ற உறுப்பினர் மு. சந்திரகுமார் தெரிவித்துள்ளார்.

நாளாந்தம் வேலை செய்து வாழ்ந்து வந்த குடும்பங்களின் நிலைமைகள் தொடர்பில் தான் அரசின் உயர்மட்டத்தின் கவனத்திற்குக் கொண்டு சென்றார் என்றும், அவர்கள் மாவட்ட அரசு அதிபருக்கு ஊடாக நடவடிக்கை எடுத்துள்ளனர் எனவும் அதற்கான விவரங்கள் கிராம அலுவலர் ஊடாகப் பெறப்பட்டு உலருணவு வழங்குவதற்குரிய நடவடிக்கைகள் மேற்கொள்ளப்படவுள்ளதாகவும் அவர் மேலும் கூறினார். (ஐ)



## நமது பார்வை

உண்மை - நேர்மை - பக்கம் சாராமை  
 ஆசிரியர்: 30, கல்லூரி வீதி, யாழ்ப்பாணம்  
 தொலைபேசி - 021 222 3000,  
 மின்னஞ்சல் - kalaikathirnews@gmail.com  
 இணையம் - https://kalaikathir.online

## தீர்க்கமான முடிவு விரைந்து எடுங்கள்!

சொல்லிக் கொள்ளாமல் வடக்கு மாகாணத்துக்குள் நுழைந்து விட்டது கொரோனா.

'ஆமை புகுந்த வீடும் அம்னா நுழைந்த வீடும் விளங்காது' என்பார்கள். அந்தவரிசையில் கொரோனா புகுந்த நூடும் விளங்காது என்றாகி விட்டது.

கண்ணுக்குத் தெரியாத கொரோனா வைரஸ் தேசத்தையே புரட்டி எடுக்கின்றது.

ஒரு மதபோதகர் தெரியாமல் அந்த கொரோனா வைத் தம்முடன் கொண்டு வந்து குடாநாட்டிலும் விதைத்து விட்டார்.

ஆரம்பக் கட்டத்திலேயே அந்தபரவலைத் தடுப்பதற்கு தீவிரமான - மூர்க்கமான - கடுமையான - நடவடிக்கைகளை நாம் எடுக்காவிட்டால், விவகாரம் தலையை மிஞ்சி விடும். தடுக்க முடியாத கட்டதை எட்டிவிடும். அதற்குப் பின்னர் மறித்துப் பிழிப்பது என்பது சாத்தியமற்ற விவகாரமாகிவிடும்.

ஆரம்பக் கட்டத்திலேயே மூர்க்கமான நடவடிக்கைகளை எடுக்கத் தவறியமையால் இன்று இத்தாலியும் ஈரானும் கொடுக்கும் விலை மலைக்க வைப்பதாக - அதிர்ச்சி செய்வதாக - உள்ளது.

அந்த நிலைமை வடக்கிற்கும் வந்து விடுமோ என்று அஞ்ச வேண்டிய நிலைமையே இங்கு இருப்பதாக விவரமறிந்த வட்டாரங்கள் எச்சரிக்கின்றன.

ஒரு புறம் - நீண்ட நாள் ஊரடங்குக்கு முகம் கொடுக்க முடியாத அன்றாட உழைப்பாளர்களைக் கொண்ட வடக்கு மாகாணத்தின் அப்பாவி ஜனங்கள்.

மறுபுறம் - கொரோனாவை இரும்புக் கரம் கொண்டு அடக்காவிட்டால் அதன் பரவல் தமிழர்களின் இருப்பையே துவம்சம் செய்து நாசமாக்கி விடும் அபாயம்.

இவை இரண்டுக்கும் மத்தியில் புத்திசாதுரியமான - சாத்தியமான - வரலாற்றுத் தவறு எனக் குற்றம் சுமத்தாத - ஒரு முடிவை எடுத்து விடாமல் முன்னகர்த்த வேண்டிய இக்கட்டில் அல்லது கட்டாயத்தில் ஆளும் தர்ப்பும் அதிகாரிகளும்.

நாளை தளர்த்தப்படும் ஊரடங்கே இங்கு கொரோனாவின் விஸ்வரூபத்துக்கு வழி செய்து விடலாம் என்ற அச்சம் அதிகாரிகள் மட்டத்தில் இருப்பதை மறுப்பதற்கில்லை.

இந்த இரண்டுக்கும் இடையில் மாற்றுவழிகள் பற்றி சிந்திக்கவும், அதன் வழி துணிச்சலாக முடிவுகளை எடுக்கவும் ஆளும் மற்றும் அதிகாரத் தர்ப்புகள் முன்வரவேண்டும்.

தேவையானால் இரண்டு வாரங்கள் முதல் ஒரு மாதம் வரை முழு தேசத்தையுமே முடக்கி விட்டு (Lock Down) அத்தியாவசிய, அவசியப் பொருள்களை நடமாடும் சேவைகள் மூலம் வீடு தேடிச் சென்று விநியோகிக்கும் நடைமுறை பற்றிக் கூட யோசிக்கலாம்.

இலங்கைத் தமிழரசுக் கட்சியின் தலைவர் மாவை சேனாதிராசா, சமூகச் செயற்பாட்டாளர் கணேஷ் வேலாயுதம் போன்றோர் இத்தகைய யோசனைத் திட்டத்தையே முன்வைத்திருக்கின்றனர்.

கொரோனாவைக் கட்டுப்படுத்துவதற்கு பலமேற்கு நாடுகள் இத்தகைய திட்டங்களையே முன்வைக்கின்றன.

கொரோனா வைரஸ் என்ற கொடூர நுண்ணுயிர் அரக்கனின் கோரப் பிழியிலிருந்து உலகை விடுவிப்பதற்கு பிரதேசங்களை நாள் கணக்கில் - வரக்கணக்கில் - முடக்குவதும், இரும்புக் கரம் கொண்டு அந்தச் செயற்பாட்டை முன்னெடுப்பதும் தான் ஒரே வழி, மாற்றுத் தீர்வு இல்லை என்றால், அதனையும் முன்னெடுப்பதற்கு நாம் பின் நிற்கக் கூடாது; பின் நிற்க முடியாதது.

மக்களை வீடுகளுக்குள் பாதுகாப்பாக முடக்கி வைத்துக் கொண்டு, அத்தியாவசியப் பொருள்களை அவர்களைத் தேடிச் சென்று விநியோகிப்பதன் மூலம் - நுட்பமும் சேவைகளை மிகுந்த சுகாதாரப் பாதுகாப்பு ஏற்பாட்டுடன் மேற்கொள்வதன் மூலம் - இத்தகைய நெருக்கடி நிலையை வெற்றிகரமாகத் தாண்டலாம் என்றால் அதற்குப் பின்நிற்கவே கூடாது.

இந்த விடயத்தில் மதி நுட்பத்துடன், விடயங்களைத் தரக்கிச் சீராய்ந்து பார்த்து, சரியான முடிவுகளை எடுங்கள். அவற்றையும் காலம் தாமதிக்காது விரைந்து எடுங்கள்.

ஏனெனில் ஏற்கனவே காலதாமதமாக்கிவிட்டது. நாம் 'லேட்' ஆகிவிட்டோம். எங்களின் பல்லாயிரம் பெயர்களுக்கு முன்னால் 'லேட்' என்ற அடைமொழி சேர்க்க வாய்ப்பளிக்காமல் விரைந்து செயற்படுவோம்.

## ஊரடங்குத் தளர்வின் போது மக்கள் செய்ய வேண்டியவை

### அரசு தரப்பில் வழிகாட்டல்

ஊரடங்கு சட்டம் தளர்த்தப்பட்ட வேளையில் பொதுமக்கள் கடைப்பிடிப்பதற்காக அரசாங்கம் சில அறிவுறுத்தல்களை விடுத்துள்ளது.

அதற்கமைய -

தேவையான விடயத்தின் அடிப்படையில் மாத்திரம் பொதுப்போக்குவரத்து சேவையை பயன்படுத்துதல்

எல்லாச் சந்தர்ப்பத்திலும் இரண்டு நபர்களுக்கு இடையில் 1 மீற்றர் இடைவெளித் தூரத்தைக் கடைப்பிடித்தல்.

அத்தியாவசிய பொருள்களைக் கொள்வனவு செய்வதற்காக நீங்கள் வீட்டிலிருந்து வர்த்தக நிலையத்திற்கு மாத்திரம் செல்ல வேண்டும்.

வீட்டில் ஒரு நபர் மாத்திரம் வர்த்தக நிலையத்திற்கு செல்வதை வரையறுக்கவும்.

தனியார் வைத்திய ஆலோசனைகளை கடைப்பிடிக்கவும்.

வயோதிக நபர்களை வீட்டிலேயே தங்க வைக்கவும்.

பொருள்களைக் கொள்வனவு செய்வதற்காக வர்த்தக நிலையங்களில் செலவிடும் காலத்தில் நபர்களுக்கு இடையில் 1 மீற்றர் இடைவெளி தூரத்தைப் பேணுங்கள்.

பொருள்களைக் கொள்வனவு செய்யும் பொழுது வர்த்தக நிலையங்களில் செலவிடும் காலத்தை வரையறை செய்யுங்கள்.

இந்த வர்த்தக நிலையங்களுள் கூடுதலானோர் உட்பிரவேசிப்பதில் கட்டுப்படுத்துவதில் வர்த்தக நிலைய உரிமையாளர்கள், முகாமையாளர், பாதுகாப்பு பிரிவினர் கவனம் செலுத்த வேண்டும்.

வெளியிடங்களுக்கு சென்று மீண்டும் வீட்டிற்கு வரும்போது வழங்கப்பட்டுள்ள சுகாதார ஆலோசனைகளை மாத்திரம் கடைப்பிடித்து வீடுகளுள் பிரவேசிக்க வேண்டும். - என அரசாங்கத்தால் அறிவுறுத்தப்பட்டுள்ளது.

## ஊரடங்கு வேளையிலும் அத்தியாவசிய சேவை



### வலி. கிழக்கு பிரதேச சபை நடவடிக்கை

யாழ்ப்பாணம், மார்ச் 23  
 தொற்று இடம் மற்றும் ஊரடங்கு வேளைகளிலும் பிரதேச சபையின் சேவைகள் அர்ப்பணிப்புடன் வழங்கப்பட்டு வருகின்றன என வலிகாமம் கிழக்கு பிரதேச சபையின் தவிசாளர் தியாகராஜா நிரோஷ் தெரிவித்தார்.

அவர் மேலும் தெரிவிக்கையில் -

வலிகாமம் கிழக்கு பிரதேச சபையினால் வழமையில் மேற்கொள்ளப்படும் குடிதண்ணீர் விநியோகம் உள்ளிட்ட சேவைகள் ஒழுங்குபடுத்தப்பட்டு மேற்கொள்ளப்பட்டு வருகின்றன. இவ் வகையில் நாள் ஒன்றுக்கு இருபாலை குடிதண்ணீர்த்தாங்கியில் இருந்து காலை மலை உள்ளடங்கலாக 36 ஆயிரம் லீட்டர் குடிநீர் குழாய் மூலமாக கல்வியங்காடு இருபாலையின் ஒரு பகுதிக்கு வழங்கப்பட்டு வந்தது.

மணித்தியாலங்கள் கணிப்பிடப்படாது வழங்கும் நீரையும் அதிகரித்துள்ளோம். ஆகவே பொறுப்புணர்வுடன் மக்கள் நீரைப்பயன்படுத்தினால் எல்லோருக்கும் அதேவேளை குடிநீர் விநியோக இடங்களில் மக்கள் குவியாது சுகலரும் குடிதண்ணீரை பெற்றுக்கொள்ள முடியும். உழவு இயந்திர பவுசர்கள் வாயிலாகவும் ஊரணி, சிறுப்பிட்டி, இருபாலை பகுதிகளுக்கு குடிதண்ணீரை வழங்குகின்றோம்.

இதேவேளை கொரோனா தொற்று ஏற்படலாம் என்ற முன் எச்சரிக்கையாக தொற்றுநீக்கிகள் தெளிக்கப்படுகின்றன. சந்தை, சதொசா மக்கள் கடைகள், கூட்டுறவு கடைகள், பஸ் தரிப்பிடங்கள் போன்றவற்றிற்கு மருந்து விசிறியுள்ளோம். இதேபோன்று விழிப்புணர்வு முயற்சிகளிலும் காட்சிப்படுத்தல்கள் மற்றும் அறிவிப்புக்களைச் செய்துள்ளோம். மேலும் அவ்வப்போது பொது சுகாதார மருத்துவ அதிகாரிகளுடனும் தொற்று நோய் சம்பந்தப்பட்ட விடயம் ஆகையால் அறிவுறுத்தல்களை பெற்று செயற்பட்டு வருகின்றோம்.

ஊரடங்கு தளர்த்தப்படும் வேளைகளில் குடும்பத்தில் உருவாக்கிச் சென்று அவசியமான தவர்க்க முடியாத பொருட்கொள்வனவுகளில் மட்டுமே ஈடுபடவேண்டும். அரசு, உள்ளூராட்சி மன்றங்கள் என்னதான் கட்டுப்பாடு விதித்தாலும் மக்கள் மனப்பூர்வமாக பொறுப்புணர்வுடன் செயற்படுவதிலேயே வெற்றி தங்கியுள்ளது.

இத் தொற்று விடயத்திலும் மக்களின் அத்தியாவசிய தேவைகளை பூர்த்தி செய்யும் விடயத்திலும் ஏற்கனவே உள்ள கடமைப்பொறுப்புக்களை பூர்த்தி செய்வதற்கும் அவ்வப்போது அவசியப்படும் சேவைகளை மக்களுக்கு வழங்குவதற்கும் பிரதேச சபை அர்ப்பணிப்புடன் உள்ளது - என்றார். (ஐ)

### 45 தனிமைப்படுத்தல் மையங்களில் 3500 பேர்

தற்போது 45 தனிமைப்படுத்தல் மத்திய நிலையங்களில் 3500 பேர் தனிமைப்படுத்தப்பட்டுள்ளனர்.

கொரோனா தடுப்புக்கான தேசிய செயற்பாட்டுமையத்தினால் வெளியிடப்பட்டுள்ள ஊடக அறிக்கையிலேயே இந்த விடயம் தெரிவிக்கப்பட்டுள்ளது.

இவ்வாறு தனிமைப்படுத்தப்பட்டவர்களில் 31 பேர் வெளிநாட்டவர்கள் எனவும் இந்த அறிக்கையில் சுட்டிக்காட்டப்பட்டுள்ளது.

இதேவேளை, நாட்டில் கொரோனாவினால் பாதிக்கப்பட்ட 86 பேர் இதுவரை அடையாளம் காணப்பட்டுள்ளனர். (ஐ)

### ஹொங்கொங் பிரஜைகள் தங்கியிருந்த விடுதிக்கு சீல்!



கொழும்பு, மார்ச் 23  
 ஹற்றனில் இரண்டு ஹொங்கொங் பிரஜைகள் தங்கியிருந்த ஹொட்டல் ஒன்று சீல் வைக்கப்பட்டுள்ளது.

இரண்டு ஹொங்கொங் பிரஜைகளும் சில நாட்களுக்கு முன்னர் இந்த ஹொட்டலில் தங்கியிருந்துள்ளனர். எனினும், இது குறித்து ஹற்றன் பொலிஸுக்கோ அல்லது சுகாதாரப் பரிசோதகர்களுக்கோ, உரிமையாளரால் அறிவிக்கப்படவில்லை.

பொதுச் சுகாதாரப் பரிசோதகர்கள் நடத்திய விசாரணையில், விடுதியில் தங்கியிருந்த இரண்டு ஹொங்கொங் நாட்டினரும் விடுதியின் உரிமையாளரால் கடந்த 21 ஆம் திகதி கட்டுநாயக்க சர்வதேச விமான நிலையத்துக்கு கொண்டு செல்லப்பட்டனர் என்பது தெரியவந்தது.

விடுதியின் உரிமையாளர்கள் மற்றும் அவரது குடும்ப உறுப்பினர்கள், விடுதியின் தரை தளத்தில் வசித்து வருகின்றனர். மேலும் ஹற்றன் பொலிஸ் மற்றும் பொதுச் சுகாதாரப் பரிசோதகர்களின் விசாரணையின் பின்னர், குடும்ப உறுப்பினர்கள் நேற்று முதல் 14 நாள் தனிமைப்படுத்தலுக்கு உட்படுத்தப்பட்டுள்ளனர்.

14 நாட்கள் கடக்கும் வரை விடுதியின் மோட்டார்வாகனத்தை இயக்க வேண்டாம் என்றும் அறிவுறுத்தப்பட்டுள்ளது. (ஐ)

## மாப்பிள்ளைக்கு கொரோனா தொற்று திருமணத்திற்கு வந்தோருக்கு ஆபத்து

ஹைதராபாத், மார்ச் 23  
ஹைதராபாத் நகரத்தில் தன்னைத் தனிமைப்படுத்திக்கொள்ள அறிவுறுத்தப்பட்ட இளைஞர் ஒருவர் அதை மீறி திருமணம் செய்துகொண்டதால் அந்த நிகழ்வில் கலந்துகொண்ட அனைவரும் ஆபத்தில் சிக்கிக் கொண்டனர். பிரான்சில் இருந்து வந்திருந்த மாப்பிளைக்கு கொரோனா வைரஸ் தொற்று உறுதி செய்யப் பட்டதால் அவரது திருமணத்தில் பங்கேற்றவர்களையும் அவர்களுடன் தொடர்புடையவர்களையும் கண்காணிப்புவளையுத்திற்குக் கொண்டு வந்திருக்கிறார்கள் அதிகாரிகள். கொரோனா வைரஸ் பாதிப்பு அதிகம் உள்ள பிரான்ஸ் நாட்டிலிருந்து ஒரு இளைஞர் கடந்த 12ஆம் திகதி ஹைதராபாத் வந்தார். அவருக்கு வரங்கல்

ராமண்ணாபேட்டையில் மார்ச் 19ஆம் திகதி திருமணம் நடந்தது. மறுநாள் திருமண வரவேற்பு நிகழ்ச்சியும் நடந்தது. இதுகுறித்து அறிந்த பொலிஸார் வரவேற்பு நிகழ்ச்சியை நிறுத்தினர். அவரை மருத்துவமனையில் பரிசோதனை செய்ததில் அவருக்கு கொரோனா இருப்பது தெரிய வந்தது. அங்கு அவரின் ரத்த மாதிரி எடுக்கப்பட்டு புனேவில் உள்ள பரிசோதனை மையத்துக்கு அனுப்பப்பட்டுள்ளது. வெளிநாட்டிலிருந்து வந்த அவர் 14 நாட்கள் தனிமையில் இருக்க அறிவுறுத்தப்பட்டிருந்தாலும் அதையும் மீறி அவர் திருமணம் செய்து கொண்டார். அதனால் அவரின் திருமணத்திற்கு வந்த அனைவரும் பயத்தில் உள்ளனர்

## கொரோனாவை எதிர்கொள்வதற்கு வசதியாக 4,500 தமிழக மருத்துவர்களை தயார் நிலையில் வைக்க முடிவு

சென்னை, மார்ச் 23  
கொரோனா தடுப்புக்கான அவசர சிகிச்சைக்கு வசதியாக 4,500 மருத்துவர்களுக்கு ஓய்வு அளித்துள்ள தமிழக அரசு, கொரோனா தடுப்பு பணிக்கு எப்போது அழைத்தாலும் உடனடியாக வரும் வகையில் தயார் நிலையில் இருக்கவேண்டும் எனவும் உத்தரவிட்டுள்ளது. தமிழகத்தில் ஏழு பேருக்கு கொரோனா வைரஸ் தொற்று இருப்பது உறுதி செய்யப்பட்டு உள்ளது. பாதிப்பு அதிகரித்து வருவதால் அரசு மருத்துவமனைகளில் தனி விடுதிகளின் எண்ணிக்கையும் 2069ஆக அதிகரிக்கப்பட்டுள்ளன. அரசுப் பணியில் உள்ள 25 சதவீத மருத்துவர்களுக்கு அரசு ஒரு வாரம் விடுப்பு அறிவித்துள்ளது. கொரோனா தடுப்பு பணிக்கு எப்போது அழைத்தாலும் உடனடியாக வரும் வகையில் தயார் படுத்திக்கொள்வதற்காக இந்த ஓய்வு வழங்கப்பட்டுள்ளதாக சுகாதாரத்துறை அமைச்சு தெரிவித்தது. இதன்படி தமிழகத்தில் உள்ள 18 ஆயிரம் அரசு மருத்துவர்களில் 4 ஆயிரத்து 500 பேருக்கு ஒரு வார ஓய்வு அளிக்கப்பட்டுள்ளது.

சென்னை, மார்ச் 23  
கொரோனா தடுப்புக்கான அவசர சிகிச்சைக்கு வசதியாக 4,500 மருத்துவர்களுக்கு ஓய்வு அளித்துள்ள தமிழக அரசு, கொரோனா தடுப்பு பணிக்கு எப்போது அழைத்தாலும் உடனடியாக வரும் வகையில் தயார் நிலையில் இருக்கவேண்டும் எனவும் உத்தரவிட்டுள்ளது. தமிழகத்தில் ஏழு பேருக்கு கொரோனா வைரஸ் தொற்று இருப்பது உறுதி செய்யப்பட்டு உள்ளது. பாதிப்பு அதிகரித்து வருவதால் அரசு மருத்துவமனைகளில் தனி விடுதிகளின் எண்ணிக்கையும் 2069ஆக அதிகரிக்கப்பட்டுள்ளன. அரசுப் பணியில் உள்ள 25 சதவீத மருத்துவர்களுக்கு அரசு ஒரு வாரம் விடுப்பு அறிவித்துள்ளது. கொரோனா தடுப்பு பணிக்கு எப்போது அழைத்தாலும் உடனடியாக வரும் வகையில் தயார் படுத்திக்கொள்வதற்காக இந்த ஓய்வு வழங்கப்பட்டுள்ளதாக சுகாதாரத்துறை அமைச்சு தெரிவித்தது. இதன்படி தமிழகத்தில் உள்ள 18 ஆயிரம் அரசு மருத்துவர்களில் 4 ஆயிரத்து 500 பேருக்கு ஒரு வார ஓய்வு அளிக்கப்பட்டுள்ளது.

## நாடாளுமன்றம் செல்லாமல் தனது கட்சி

### எம்.பிக்களை தடுத்தது திரிணாமுல் காங்கிரஸ்

புதுடில்லி, மார்ச் 23  
கொரோனா வைரஸ் தீவிரமாக பரவி வரும் நிலையில், நாடாளுமன்றத்தின் மக்களவை மற்றும் பிரதிநிதிகள் அவைக் கூட்டங்களில் பங்கேற்க வேண்டாம் எனத் தனது கட்சி நாடாளுமன்ற உறுப்பினர்களுக்குத் திரிணாமுல் காங்கிரஸ், கட்சி உத்தரவிட்டுள்ளது. திரிணாமுல் காங்., கட்சி சார்பில், மக்களவையில், 22 பேரும், பிரதிநிதிகள் அவையில் 13 பேரும் உள்ளனர். நாடாளுமன்றத்தில் தற்போது நிதி அறிக்கைக் கூட்டத்தொடரின், இரண்டாம் அமர்வு நடைபெறுகிறது. மக்களுக்கு நம்பிக்கை அளிப்பதுடன், நாடாளுமன்ற உறுப்பினர்கள் அவர்களுக்கு உதாரணமாக இருக்கும் வகையில் நாடாளுமன்றத்தைத் தொடர்ந்து நடத்துவதாகக் கூறப்படுகிறது. இது பொறுப்பற்ற நடவடிக்கை எனவே, நாடாளுமன்ற உறுப்பினர்கள் அனைவரும் கூட்டத்தில் பங்கேற்பதை தவிர்த்து, அவர்களின் தொகுதிகளுக்கு உடன் திரும்பவேண்டும் என்று திரிணாமுல் காங்கிரஸ் அறிவுறுத்தி உள்ளது. இது தொடர்பாக, கட்சியின் பிரதிநிதிகள் சபை நாடாளுமன்ற உறுப்பினர்களின் தலைவரான, டெரென் ஓபிரையன் மற்றும் மக்களவைத் தலைவர் சதீப் பாண்டியோபாத்யாய் ஆகியோர், இரு சபைகளின் தலைமை அதிகாரிகளுக்கும் கடிதம் எழுதியுள்ளனர். “கொரோனா வைரஸ் காரணமாக நாடாளுமன்றத்தை ஒத்திவைக்குமாறு, கடந்த, 10 நாட்களாக எங்கள் கட்சி வலியுறுத்தி வருகிறது. மக்கள் குழக்களாக ஒன்றுகூடாமல், விலகி இருக்க வேண்டும்; 65 வயதிற்கு மேற்பட்டோர், கவனமாக இருக்க வேண்டும் எனப் பிரதமர் கூறியுள்ளார். பிரதிநிதிகள் சபையில், சுமார் 44 சதவீதத்தினரும், மக்களவையில், 22 சதவீத நாடாளுமன்ற உறுப்பினர்களும் 65 வயது மற்றும் அதற்கு மேற்பட்டவர்கள். இரு சபைகளிலும், 110 மணி நேர விவாதம் நடைபெற்றுள்ளது. அதில், 3 சதவீதம் மட்டுமே, கொரோனா பிரச்சினை குறித்து விவாதிக்க ஒதுக்கப்பட்டுள்ளது. மக்களுக்கு நம்பிக்கை அளிப்பதுடன், நாடாளுமன்ற உறுப்பினர்கள் அவர்களுக்கு உதாரணமாக இருக்கும் வகையில் நாடாளுமன்றத்தைத் தொடர்ந்து நடத்துவதாகக் கூறப்படுகிறது; இது பொறுப்பற்ற நடவடிக்கை எனவே, எமது கட்சி நாடாளுமன்ற உறுப்பினர்கள் அனைவரையும், கூட்டத் தொடரில் பங்கேற்பதைத் தவிர்த்து, அவர்களின் தொகுதிகளுக்கு திரும்பி செல்லும்படி, திரிணாமுல் காங்கிரஸ் அறிவுறுத்தி உள்ளது - என்று தெரிவிக்கப்பட்டுள்ளது.

## கொரோனாவிலிருந்து தப்ப கபசுர குடிநீர்

### தமிழ் அரசு சார்பில் இலவசமாக வழங்கப்படுகிறது



சித்தமருத்துவர்கள் கருதுகின்றனர். இதையடுத்து, மாநிலம் முழுவதும் உள்ள அரசு தலைமை மருத்துவமனைகளில் உள்ள, சித்த மருத்துவ அலுவலர்கள் வாயிலாக, பொதுமக்களுக்கு இலவசமாக, கபசுர குடிநீர் வழங்கும் பணி தொடக்கப்பட்டுள்ளது.

கொரோனா முன்னெச்சரிக்கை நடவடிக்கையாக, அரசு சித்த மருத்துவமனைகளில், பொதுமக்களுக்கு இலவசமாக கபசுர குடிநீர் வழங்கத் தொடங்கியிருக்கின்றனர். வைரஸ் பரவுவதை தடுக்க உள் முடக்கம் உள்ளிட்ட பல்வேறு நடவடிக்கைகள் எடுக்கப்பட்டு வருகின்றன. சளி, காய்ச்சல், இருமல் வராமல் தடுத்தால், கொரோனா பாதிப்பில் இருந்து தப்பலாம்; அதற்கு, கபசுர குடிநீர் கை கொடுக்கிறது என, கபசுர குடிநீர், 15 வகையான மூலிகைகளைப் பயன்படுத்தி தயாரிக்கப்படுகிறது. சளி, காய்ச்சல், இருமல் பாதிப்பு உள்ளவர்கள், கபசுர குடிநீரை, இலவசமாக பெற்றுக்கொள்ளும்படி, அரசு சித்த மருத்துவர்கள் அழைப்பு விடுத்துள்ளனர். இது தொடர்பான, துண்டு பிரசுரங்களும், பொதுமக்களுக்கு வழங்கப்பட்டு வருகின்றன.

## தனியார் வைத்தியசாலைகளையும் திறைடிக்கும் கொரோனா வைரஸ்

சென்னை, மார்ச் 23  
கொரோனா வைரஸ் அச்சம் மனிதர்களை மட்டுமன்றி இந்தியாவில் தனியார் வைத்தியசாலைகளையும் ஆட்டிப்படைக்கின்றது. மூச்சுத் திணறல், காய்ச்சல், தொண்டை வலி ஆகிய அறிகுறிகளுடன் 70 வயது முதியவர் ஒருவர் மும்பையில் தனியார் மருத்துவமனைக்கு அழைத்துச் செல்லப்பட்டபோது கொரோனா அச்சத்தினால் அவருக்கு சிகிச்சை அளிக்க அந்த மருத்துவமனை மறுத்துவிட்டது. இது சர்ச்சையாகியுள்ளது. சுமார் ஒருமணி நேரம் காக்க வைத்தனர் என்றும் பிறகு பாதுகாப்பு அறைக்கு அழைத்து சென்று ஐ.வி ப்ளையிட்ஸ் அளித்தனர் எனவும் அவரது மகன் தெரிவித்தார். பாதுகாப்பு அறை மருத்துவமனைக்கு வெளியே காவலர்கள் அமர்ந்திருக்கும் அறைக்கு அடுத்ததாக இருந்ததாக அவர் தெரிவித்தார். அரசு மருத்துவமனைக்கு அழைத்து செல்ல ஆம்புலன்ஸை அழைத்தபோது சாரதி வர மறுத்து விட்டார் என்றும் தெரிவித்தார். இது குறித்து நோயாளியின் 26 வயது மகன் தி தெரிவித்ததாவது: தந்தைக்கு மூக்கடைப்பு, காய்ச்சல், இருமல் இருந்து வந்தது. இதனையடுத்து அவரை கல்யாணில் உள்ள மருத்துவமனைக்கு அழைத்து வந்தோம். அவர்கள் கொவிட் - 19 ஆக இருக்கலாம் என்று ரூக்மணிபாய் மருத்துவமனைக்கு அனுப்பினார், அங்கு போனால் அவர்கள் ஊசி மருந்து கொடுத்து கஸ்தூரிபா மருத்துவமனைக்குச் செல்லுமாறு கூறினார். இந்துஜா மருத்துவமனையில் என் தந்தையை அனுமதிக்க மறுத்தனர், நான் கஸ்தூரிபா மருத்துவமனை தந்தைக்கு அளித்த மருத்துவ அறிக்கையை

ததும் காட்டினேன், ஆனால் கொவிட் 19ஆக இருக்கலாம் என்று என் தந்தையை சேர்க்க மறுத்தனர். பிறகு கே.இ.எம் மருத்துவமனையில் அவருக்கு நிமோனியா இருப்பது தெரியவர சிகிச்சை தொடரப்பட்டது என்றார். கொரோனா தொற்று அச்சுறுத்தலினால் தனியார் மருத்துவமனைகளுக்கு நெருக்கடி ஏற்பட்டுள்ளது. காரணம் இதே இந்துஜா மருத்துவமனையில் மார்பு நோய் காரணமாக அனுமதிக்கப்பட்ட 64 வயது மூத்த குடிமகன் ஒருவருக்கு பிற்பாடு கொரோனா தொற்று உறுதி செய்யப்பட்டது. இந்த நபர் பின்னர் கஸ்தூரிபா மருத்துவமனையில் கொவிட் 19 வைரசால் உயிரிழந்தார். அதனால் அவருக்கு சிகிச்சை அளித்த மருத்துவ பணியாளர்கள் 8 பேருக்கு தொற்று ஏற்பட்டு தனிமைப்படுத்தப்பட்டனர்.

ததும் காட்டினேன், ஆனால் கொவிட் 19ஆக இருக்கலாம் என்று என் தந்தையை சேர்க்க மறுத்தனர். பிறகு கே.இ.எம் மருத்துவமனையில் அவருக்கு நிமோனியா இருப்பது தெரியவர சிகிச்சை தொடரப்பட்டது என்றார். கொரோனா தொற்று அச்சுறுத்தலினால் தனியார் மருத்துவமனைகளுக்கு நெருக்கடி ஏற்பட்டுள்ளது. காரணம் இதே இந்துஜா மருத்துவமனையில் மார்பு நோய் காரணமாக அனுமதிக்கப்பட்ட 64 வயது மூத்த குடிமகன் ஒருவருக்கு பிற்பாடு கொரோனா தொற்று உறுதி செய்யப்பட்டது. இந்த நபர் பின்னர் கஸ்தூரிபா மருத்துவமனையில் கொவிட் 19 வைரசால் உயிரிழந்தார். அதனால் அவருக்கு சிகிச்சை அளித்த மருத்துவ பணியாளர்கள் 8 பேருக்கு தொற்று ஏற்பட்டு தனிமைப்படுத்தப்பட்டனர்.

வர்த்தகத்துக்கான

நேரமல்ல இது

அமேசான் தலைவர் கருத்து

உலகம் முழுவதும் கொரோனா பாதிப்புத் தீவிர மடைந்துள்ள நிலையில் இது வர்த்தகத்துக்கான நேரமல்ல என்று தெரி வித்திருக்கின்றார் அமே சான் நிறுவனத்தின் தலை வர் ஜெஃப் பிஸோஸ்.

நோய்த் தொற்றைத் தடுக்கும் வகையிலான நடவடிக்கைகளால் பல நாடுகளிலும் வர்த்தக நிறுவனங்கள் பெருவியாபார அங்காடிகள் மூடப்பட்டுள்ள நிலையிலும் அமேசான் நிறுவனம் தொடர்ந்தும் பொருள்களை விநியோ கம் செய்து வருகின்றது.

ஊழியர்களின் நலனில் அக்கறை எடுக்காமல் அமேசான் செயற்பட்டு வருவதாகக் குற்றச்சாட்டுக் களும் எழுப்பப்பட்டன.

இந்த நிலையில் கொரோனா பாதிப்பு வேளையில் தமது நிறுவனத்தின் செயற்பாடுகள் தொடர்பில் அமேசான் தலைவர் தனது பணியாளர்களுடன் தனது கருத்துக்களைப் பகிர்ந்து கொண்டுள்ளார். அவர் கூறியதாவது:

இதுவர்த்தகத்துக்கான நேரம் அல்ல. பெரும் அழுத்தமும், நிச்சயமின் மையும் சூழ்ந்துள்ள நேரம். இந்த நேரத்தில் நமது பணி மிகுந்த முக்கியத்துவம் வாய்ந்ததாக



மாறுகிறது. மக்களுக்கு அடிப்படைத் தேவைகள் கிடைக்கும் வகையில் அமேசான் நிறுவனம் மிக முக்கியமான பொருள்களை விநியோகிப்பதில் தீவிர கவனம் செலுத்தி வருகிறது.

அதற்கென அதன் செயல்பாடுகளில் மாற்றங்கள் கொண்டுவரப்பட்டுள்ளன. உலகில் எந்த மூலையில் இருப்பவருக்கும் முக்கிய சேவைகளை வழங்குகிறோம். மிகக் குறிப்பாக வீடுகளில் தனித்திருக்கும் வயதானோருக்கு முக்கிய சேவைகளை வழங்கி வருகிறோம். மக்களுக்கு பொருள்களை விநியோகம் செய்யும் பணியாளர்களுக்கான ஊதியத்தை உயர்த்தி வருகிறோம்.

உலக அளவில் பல் வேறு நிறுவனங்கள் மூடப்பட்டுள்ளன. இந்த நிலையில் பலர் வேலை வாய்ப்பை இழந்துள்ளனர். தற்போது அமேசானில் 1 லட்சம் புதிய பணிகளுக்கு ஆட்கள் வேலைக்கு அமர்த்தப்படுகிறார்கள். அவர்கள் மீண்டும் தங்கள் பணிக்குத் திரும்பும் வரை அமேசானில் இணைந்து பணியாற்றலாம். உங்கள் பணியை சுமுகம் நினைவில் கொள்ளும் - என்று அவர் தெரிவித்தார்.



# 100 கோடி மக்கள் வீடுகளில் முடக்கம் மரணம் 15 ஆயிரத்தை நெருங்குகிறது

இத்தாலியில் உயிரிழந்தோர் எண்ணிக்கை 5 ஆயிரத்தைத் தாண்டியது

ரோம், மார்ச் 23  
கொரோனா வைரஸ் பரவல் அச்சம் காரணமாக உலகில் 100 கோடி மக்கள் வீடுகளுக்குள் முடங்கிக் கிடக்கின்றனர். பல்வேறு நாடுகளிலும் முழு அளவிலான முடக்கமும் சில நாடுகளில் பகுதியளவிலான முடக்கமும் நடைமுறையில் இருக்கின்றன. இருப்பினும் தொற்றுப் பரவல் நாளுக்கு நாள் அதிகரித்துக்கொண்டே வருகின்றது. அதேபோன்று உயிரிழப்போரின் எண்ணிக்கையும் அதிகரித்துச் செல்கின்றது.

இன்று மதியம் வரையில் 3 லட்சத்து 37 ஆயிரம் பேர் நோய்த் தொற்றுக்குள் உள்ளாகியுள்ளனர். அவர்களில் 98 ஆயிரத்து 627 பேர் தொற்றிலிருந்து மீண்டு குணமடைந்துள்ளனர். 14 ஆயிரத்து 641 பேர் உயிரிழந்துள்ளனர். மேலும் 10 ஆயிரத்து 544 பேரின் நிலை கவலைக்கிடமானதாக இருக்கின்றது.

நோய்ப் பரவலைக் கட்டுப்படுத்த 35 நாடுகள் முழு முடக்கத்தை அறிவித்துள்ளன. பயணம், வர்த்தகம், வியாபாரம் ஆகியவை தற்காலிகமாக நிறுத்தப்பட்டுள்ளன.

இத்தாலி முழுவதும் முழு ஊரடங்கு நடைமுறையில் உள்ளது. அங்குதான் உலகிலேயே அதிகளவான உயிரிழப்புகள் கொரோனாவால் ஏற்பட்டுள்ளன. இன்று காலை வரையில் 5 ஆயிரத்து 476 பேர் உயிரிழந்துள்ளனர்.



மேலும் 5 ஆயிரம் பேருக்கு புதிதாக நோய் தொற்றியுள்ளது. மொத்தம் 59 ஆயிரத்து 138 பேருக்கு நோய்த் தொற்று ஏற்பட்டுள்ளது. அவர்களில் மிகக் குறைவாக சுமார் 2 ஆயிரம் பேர் வரையிலானோரே குணமடைந்து வீடுகளுக்குத் திரும்பியுள்ளனர்.

அமெரிக்காவிலும் லட்சக்கணக்கானோர் வீட்டிலேயே தங்குமாறு அறிவுறுத்தப்பட்டுள்ளனர். நியூ ஜெர்ஸியில் பல்வேறு இடங்களில் ஊரடங்கு நடைமுறைப்படுத்தப்பட்டுள்ளது.

ஃபிரான்ஸ், ஸ்பெயின் மற்றும் பிரஜேரோப்பிய நாடுகளிலும் மக்கள் வீட்டிலேயே இருக்குமாறு தெரிவிக்கப்பட்டுள்ளது. ஆஸ்திரேலியாவில் நாட்டுக்குள்ளேயே பயணிப்பதைத் தவிர்க்குமாறு அரசு கேட்டுக்கொண்டது.

இந்த நிலமை எப்போது முடிவுக்கு வரும் என்பது இதுவரையில் தெரியாததாகவே இருக்கின்றது.

## 33 ஆயிரம் பேருக்கு அமெ.வில் தொற்று

419 பேர் ஏற்கனவே உயிரிழப்பு

அமெரிக்காவில் கொரோனா வைரஸ் தொற்றுக்குள்ளானவர்கள் எண்ணிக்கை 33 ஆயிரத்து 546 ஆக உயர்ந்துள்ளது. 419 பேர் உயிரிழந்துள்ளனர்.

மொத்தமுள்ள 50 மாநிலங்களிலும் மற்றும் கட்டுப்பாட்டு நிலப்பகுதிகள் எல்லாவற்றிலும் தொற்றுப் பரவியுள்ளதாக அறிவிக்கப்பட்டுள்ளது.

நோயைக் கட்டுப்படுத்தும் நடவடிக்கைகள் விரைவுபடுத்தப்பட்டுள்ளன. நியூ ஓர்லன்ஸ் மாநிலத்தில் அவசர விதிகளுக்கு மாறாக ஒன்று கூடுவோரைக் கண்டறிவதற்காக தனிப்பொலிஸ் படை அமைக்கப்பட்டுள்ளது.

மாநில பொலிஸ் திணைக்களத்தின் ரூவிட்டர் கணக்கில் இது பற்றிய தகவல் தெரிவிக்கப்பட்டுள்ளது. விதிகளை மீறும் வர்த்தக நிறுவனங்களின் அனுமதிப்பத்திரங்கள் இரத்துச் செய்யப்படும் என்றும் பொலிஸார் அறிவித்துள்ளனர்.

8 மாநிலங்கள் மக்களை வீடுகளுக்குள்ளேயே முடங்கியிருக்கும்படி அறிவுறுத்தியுள்ளன.

## லண்டன் இந்திய தூதரகத்தில் தெலுங்கானா மாணவர் தஞ்சம்

லண்டன், மார்ச் 23  
கொரோனா வைரஸ் அச்சம் காரணமாக லண்டனில் உள்ள இந்திய தூதரகத்தில் தெலுங்கானா மாநிலத்தைச் சேர்ந்த மாணவர்கள் பலர் தஞ்சம் புகுந்துள்ளனர்.

இந்தியாவில் கொரோனா வைரஸ் பரவலை தடுப்பதற்காக வெளிநாட்டு விமானங்களுக்கு தடை விதிக்கப்பட்டு உள்ளது. இதனால் வெளிநாடுகளில் வசித்து வரும் ஏராளமான இந்தியர்கள் நாடு திரும்ப முடியாமல் தவித்து வருகின்றனர்.

லண்டனில் வசித்து வரும் இந்திய மாணவர்கள் 59 பேரைக் கொண்ட ஒரு குழுவினர் நாடு திரும்ப முடியாமல் தவித்து வருகின்றனர். இதில் 40 பேருக்கு தற்காலிக தங்குமிடம் ஏற்பாடு செய்யப்பட்டிருந்த நிலையில் மீதமுள்ள 19 பேருக்கு எந்த உதவியும் கிடைக்கவில்லை.

இதைத் தொடர்ந்து அவர்கள் லண்ட

## சீனாவில் மீண்டும் புதிதாகத் தொற்று

கொரோனா வைரசின் பிறப்பிடமான சீனாவில், மூன்று நாட்களாக, சீனாவிலேயே இருப்பவர்களில் எவருக்கும் வைரஸ் பாதிப்பு ஏற்படாமல் இருந்தது. ஆனால், மீண்டும் புதிதாக ஒருவர்கொரோனாவால் பாதிக்கப்பட்டுள்ளார் என்று அறிவிக்கப்பட்டுள்ளது.

சீனாவின், தேசிய சுகாதார ஆணையத்தின் அறிக்கையில் இந்தத் தகவல் தெரிவிக்கப்பட்டுள்ளது. நேற்றுமுன் தினம் புதிதாக, 46 பேருக்கு கொரோனா பாதிப்பு உறுதி செய்யப்பட்டுள்ளது. இதில், 45 பேர் வெளிநாடுகளில் இருந்து வந்தவர்கள். குவாங்சோவை சேர்ந்த ஒருவருக்கு, புதிதாக கொரோனா தொற்று ஏற்பட்டுள்ளது.

கொரோனா பாதிப்பால், ஹுபேய் மாகாணத்தைச் சேர்ந்த, ஐந்து பேர் உள்ளிட்ட ஆறு பேர் இறந்த நிலையில், கொரோனாவால் பலியானோரின் எண்ணிக்கை, 3,270 ஆக உயர்ந்துள்ளது.

கொரோனாவின் மைய



மான வுஹான் நகரில், நான் காவது நாளாக, புதிதாக யாரும் வைரஸால் பாதிக்கப்படவில்லை.

நோய்த் தொற்று முதன் முதலில் கண்டறியப்பட்ட சீனாவில் நிலைமை கட்டுப்பாட்டுக்குள் வந்துள்ளது. அங்கு தொற்றுக்குள்ளான 81 ஆயிரத்து 93 பேரில் 72 ஆயிரத்து 703 பேர் குணமடைந்து வீடுகளுக்குத் திரும்பியுள்ளனர்.

5 ஆயிரத்து 120 பேர் மட்டுமே தொடர்ந்தும் பாதிக்கப்பட்டள்ளனர். அவர்களில் ஆயிரத்து 749 பேரின் நிலமை கவலைக்கிடமாக உள்ளது.

லண்டன், மார்ச் 23  
கொரோனா வைரஸ் அச்சம் காரணமாக லண்டனில் உள்ள இந்திய தூதரகத்தில் தெலுங்கானா மாணவர்கள் பலர் தஞ்சம் புகுந்துள்ளனர். அவர்களுக்கு இரவில் உணவும், தங்கும் வசதியும் ஏற்படுத்திக் கொடுக்கப்பட்டது. ஆனால் அவர்கள் தொடர்ந்து அங்கேயே தங்கியிருந்து வெளியே செல்ல மறுத்து வருகின்றனர். இதனால் அங்குள்ள விசா பிரிவில் தனிமைப்படுத்தப்பட்டு வைக்கப்பட்டுள்ளனர்.

ஈஸ்டர் விடுமுறைக்காக இந்த மாத இறுதியில் நாடு திரும்புவதற்காக பலர் விமான டிக்கெட்டுகளை எடுத்திருந்த நிலையில், இந்திய மத்திய அரசின் இந்த அறிவிப்பு தங்களுக்கு மிகுந்த ஏமாற்றத்தை அளித்திருப்பதாக அந்த மாணவர்கள் தெரிவித்தனர்.

இந்த குழுவில் இடம்பெற்றிருக்கும் மாணவர்களில் பெரும்பாலானவர்கள் தெலுங்கானாவை சேர்ந்தவர்கள் என்று தூதரக அதிகாரிகள் தெரிவித்தனர்.

## ஒரு இத்தாலி நாட்டவரின் பதிவு

கொரோனாவினால் மோசமாகப் பாதிக்கப்பட்டிருக்கும் இத்தாலி நாட்டவரின் பதிவு இது:-

- நீங்கள் இன்னும் நண்பர்களுடன் வெளியில் சுற்றிக்கொண்டு, ஒன்றுமே நடக்காதது போல் நடத்துக் கொண்டிருந்தால் தயவுசெய்து நிறுத்துங்கள்.

- வருவது என்ன என்று இன்னும் உங்களுக்கு விளங்கவில்லை.

- கொரோனா வைரஸ் தாக்குதலைத் தொடர்ந்து இத்தாலி நாட்டில் குவாரன்டைன் (தனிமைப் படுத்தல்) இருப்பதை அறிவீர்கள்.

- இங்கு நிலைமை மோசமாக உள்ளது. ஆனால் அதை விடக் கவலை தருவது உலகின் இதர நாடுகள் தமக்கு எதுவும் நடக்க போவதில்லை என்பது போல் இருப்பது தான்.

- நீங்கள் நினைப்பது என்ன என்று எங்களுக்குத் தெரியும். நாங்களும் அப்படித் தான் இருந்தோம்.

- இன்றைய நிலைக்கு நாங்கள் எப்படி வந்தோம் என்பதை இங்கு விவரிக்கிறேன்.

### முதல் நிலை:

- கொரோனா வைரஸ் இருப்பதை அறிகிறோம். முதல் சில நாட்கள் பாதிக்கப்படுகின்றனர்.

- கவலைப்பட எதுவுமில்லை. இதுவும் ஒரு வித காய்ச்சல்தான்.

- நான் 75+ வயதுக்கு மேல் இல்லை. எனக்கு என்ன நடந்துவிடும்? நான் பாதுகாப்பாக உள்ளேன். அனைவரும் அதி கப்படியாக பயப்படுகிறார்கள்.

### 2ஆம் நிலை:

- பாதிப்பட்டவர்களின் எண்ணிக்கை அதிகரிக்கிறது. அதிகமாக பாதிக்கப்பட்ட ஓரிரு பகுதிகள் சிவப்பு பகுதிகளாக அறிவிக்கப் படுகின்றன. அவ்விடங்கள் தனிமைப் படுத்தப் படுகின்றன.

- இது கவலைக்குரியதுதான். ஆனால் தடுப்பு நடவடிக்கைகள் எடுக்கப் படுகின்றன. எனவே பயப்படத் தேவையில்லை.

- சில மரணங்கள் நிகழ்கின்றன. ஆனால் அவர்களெல்லாம் வயதானவர்கள். உட்காங்கள் தேவையில்லாமல் பயத்தைப் பரப்புகின்றன.

- மக்கள் எப்போதும் போல் வாழ்க்கையைத் தொடர்கின்றனர். நானும் கூட்டமான இடங்களுக்குச் செல்வதை நிறுத்தப் போவதில்லை. எனக்கு எதுவும் நடக்காது.

### 3ஆம் நிலை:

- பாதிக்கப்பட்டோர் எண்ணிக்கை மளமளவென்று உயர்கிறது. ஒரே நாளில் இரட்டிப்பாகிறது. உயிரிழப்புகள் அதிகரிக்கின்றன.

- இத்தாலியின் 25 வீதம் தனிமைப் படுத்தப்படுகிறது. பள்ளிகளும் கல்லூரிகளும் மூடப் படுகின்றன. ஆனால் மதுக்கடைகளும் அலுவலகங்களும் உணவகங்களும் திறந்துள்ளன.

- ஒரே இரவில் பத்தாயிரம் பேர் சிவப்பு அபாயப் பகுதிகளில் இருந்து தப்பி தமது சொந்த உணிகளுக்கு சென்றுவிடுகின்றனர். (இதன் முக்கியத்துவத்தைப் பின்னால் சொல்கிறேன்)

- இத்தாலியின் மீதி 75 வீதப் பகுதியில் உள்ள மக்கள் இன்னும் இயல்பு வாழ்க்கையை மாற்றிக்கொள்ளவில்லை.

- அவர்கள் இன்னும் நிலைமையின் தீவிரத்தை உணரவில்லை. திரும்பிய பக்கமெல்லாம், கைகளைக் கழுவங்கள்; கூட்டங்களைத் தவிருங்கள் என்ற பிரச்சாரம் டிவியில் ஒலிக்கிறது.

- ஆனால் இன்னும் இது மக்களின் மனதில் பதியவில்லை.

### 4 ஆம் நிலை:

- பாதிக்கப்பட்டோர் எண்ணிக்கை வெகுவாக அதிகரித்து விட்டது. தேசிய அவசர நிலை பிரகடனப்படுத்தப்படுகிறது.

- மருத்துவமனைகள் நிரம்பி விட்டன. சில மருத்துவமனைகள் முழுவதும் கொரோனா நோயாளிகளுக்காக காலி

செய்யப்படுகின்றன.

- போதுமான மருத்துவர்களோ செவிலியர்களோ இல்லை. ஓய்வு பெற்ற மற்றும் கல்லூரியில் கடைசி இரண்டு ஆண்டுகளில் உள்ள மருத்துவர்கள் அழைக்கப் படுகிறார்கள்.

- மருத்துவமனைகளில் இப்போது வேலை நேரம் என்று ஒன்று இல்லை. எவ்வளவு நேரம் முடியுமோ அவ்வளவு நேரம் செய்கிறார்கள்.

- மருத்துவர்களும் செவிலியர்களும் நோயுறுகிறார்கள். தங்கள் குடும்பங்களுக்குப் பரப்புகிறார்கள். மிகுதியான பேருக்கு தீவிர் சிகிச்சைப் பிரிவு தேவைப் படுகிறது. ஆனால் இடமில்லை.

- இந்த நேரத்தில் இது போர்க்களம் போல் உள்ளது.

- மருத்துவர்கள் யாருக்கு உயிர்வாழ அதிக வாய்ப்புள்ளது என்று பார்த்து, அவர்களை மட்டும் காப்பாற்ற வேண்டியுள்ளது.

- அதாவது, முதியவர்களும், பிற நோயாளிகளும் கவனிக்கப்பட முடியாது. ஏனெனில், கொரோனா நோயாளிகளுக்கு மட்டுமே முக்கியத்துவம்.

- இதெல்லாம் உண்மையில் நடக்கவில்லை என்று சொல்லவே நினைக்கிறேன். ஆனால் வார்த்தைக்கு வார்த்தை அத்தனையும் உண்மை.

- மருத்துவமனைகளில் இடமின்மையால் மக்கள் மடிகின்றனர். எனது ஒரு டாக்டர் நண்பன் மனமுடைந்த நிலையில் என்னைக் கூப்பிட்டு, இன்று நான் 3 பேரை சாகவிட்டேன் என்று அழுகிறான்.

- நாசுகள் மக்கள் மடிவதைக் கண்டும் எதுவும் செய்ய முடியாத நிலையில் அழுகின்றனர். எங்கு திரும்பினாலும் கொரோனாவின் பேரழிவு தான்.

### 5ஆம் நிலை:

- சிவப்பு அபாயப் பகுதியில் இருந்து தப்பி ஓடிய பத்தாயிரம் பேரை நினைவுள்ளதா?

- அவர்களால் ஒட்டுமொத்த இத்தாலியும் இந்த நிலைக்கு வந்துவிட்டது. நமக்கு ஒரே வழி கொரோனா மேலும் பரவுவதைத் தள்ளிப் போடுவதுதான்.

- இன்னமும் மக்கள் வேலைக்கு, மளிகைக் கடைகள், மருந்தகங்களுக்கு செல்லலாம். வியாபாரம் இன்னும் நிறுத்தப்படவில்லை. ஏனெனில் பொருளாதாரம் சரிந்துவிடும். ஆனால் காரணமின்றி ஊரை விட்டு செல்ல முடியாது. இப்போது மக்களிடையே அச்சம் நிலவுகிறது.

- ஆனாலும் ஒரு சிலர் தனக்கு எதுவும் நேராது என்ற நினைப்பில், நண்பர்களுடன் உல்லாசமாகத் திரிகிறார்கள்.

### 6 ஆம் நிலை:

- இரு நாட்களுக்குப் பிறகு - சூப்பர் மார்க்கெட்டுகள் மற்றும் மருந்தகங்கள் தவிர் அனைத்து வியாபாரங்களும் நிறுத்தப்படுகின்றன.

- சான்றிதழ் இருந்தால் மட்டுமே வெளியே செல்ல முடியும்.

- எல்லா இடங்களிலும் பொலிஸ் சோதனைகள். காரணமின்றி வெளியில் மாட்டினால், ஏ206 வரை அபராதம். இப்படி மாட்டுபவர் கொரோனா நோயாளியாக இருந்தால் 1-15 ஆண்டுகள் சிறை.

### முடிவுரை:

- மேற்கூறிய அனைத்தும் கடந்த இரண்டு வாரங்களில் (மார்ச் 12 க்குள்) நடந்து முடிந்தவை.

- நீங்களும் ஓரிரு வாரங்கள் மட்டுமே பின்தங்கி உள்ளீர்கள். இதெல்லாம் உங்களுக்கும் நடக்கத்தான் போகிறது.

- எங்களைப் போல் அலட்சியமாக இருந்து விடாதீர்கள்.

பின்குறிப்பு: ஏனோ இந்த விஷயத்தை எதோ ஒரு forward செய்தி போல் கடந்து போக முடியவில்லை.

சற்றே கவனமாக இருப்போம் நண்பர்களே. இது மக்களிடையே அதிகமான விழிப்புணர்வினை ஏற்படுத்த வேண்டும் என்பதற்கு ஒரே காரணத்திற்காக பகிரப் படுகிறது.



## ஊரடங்கு தளர்வை அடுத்து அம்பாறையில் தீரண்ட கூட்டத்தைக் கட்டுப்படுத்த முடியாது தீண்டாட்டம்

பொலிஸார், இராணுவத்தினர் இணைந்து நடவடிக்கை

அம்பாறை மாவட்டத்தில் ஊரடங்கு இன்று காலை 6 மணி முதல் தளர்த்தப்பட்டுள்ளதைத் தொடர்ந்து பொதுமக்கள் பொருள் களை கொள்வனவு செய்வதில் பெருமளவு ஆர்வம் காட்டி வருகின்றனர்.

கல்முனை, சாய்ந்தமருது, மத்திய முகாம், கல்முனை, மருத முனை, சம்மாந்துறை, அக்கரைப்பற்று, நிந்தலூர் ஆகிய பிரதேசங்களில் பொருள்களை கொள்வனவு செய் அதிகளவு பொதுமக்கள் முண்டியடிப்பதை காணமுடிந்தது.

கல்முனை பொதுச் சந்தை, சதோச போன்ற இடங்களில் பெருமளவு வரிசையில் நின்று பொருள்களைக் கொள்வனவு செய்து வருகின்றனர். பொலிஸாரும் இராணுவத்தினரும் பாதுகாப்புக் கடமையில் ஈடுபட்டு வருகின்றமையோடு மக்களுக்கான சுகாதார நடவடிக்கைகள் இடம்பெறுகின்றனவ என்பதையும் அவதானித்து வருகின்றனர். பொலிஸார் ஒலி பெருக்கி மூலம் வீதி வீதியாக மக்களை தெளிவுபடுத்தும் அறிவுரைகளையும் வழங்கி வருகின்றனர். அரசாங்கம் ஏற்கனவே அறிவுறுத்தியபடி உரிய சுகாதார முறைப்படி முகவசம் அணியாமல் வருகை தந்வர்கள் பொதுமக்கள் பொருள்கள் கொள்வனவு செய்யும் இடங்களுக்குச் செல்ல அனுமதிக்கப்படாமல் தவிர்க்கப்பட்டனர்.

பொருள்கள் கொள்வனவு செய்யக் கட்டுக்கடங்காமல் கூடி வரும் மக்களிடையே கல்முனை பிராந்திய சுகாதார சேவைகள் திணைக்களம், கல்முனை மாநகர சபை, கல்முனை பிராந்திய பொலிஸார், இராணுவத்தினரும் இணைந்து மக்கள் கூடுவதை தவிர்க்குமாறு வலியுறுத்தி வருகின்ற போதிலும் குவியும் சனக் கூட்டத்தை கட்டுப்படுத்த திணறி வருகின்றனர்.

மக்கள் கூட்டத்தை வேடிக்கை பார்த்ததற்காக கூடியிருந்தவர்கள் அங்கிருந்து பொலிஸாரினால் அகற்றப்பட்டு வருகின்றனர்.



## JEGAN PHARMACY

WE ARE WITH YOU

உங்கள் வீட்டுக்கு மருந்துகள்  
கொண்டு வந்து தரப்படும்

Free Home Delivery

within 05km Jaffna



Minimum Order of Rs. 500/- Only

Delivery Timing : 10:00 AM to 8:00 PM

Upload your Prescription to

0777283794

0779261780



# மக்களுக்கான உதவி குறித்து மஹிந்தவுடன் மாவை பேச்சு

**உடனடி நிதி ஒதுக்கீடு மேற்கொள்ள கோரிக்கை**

யாழ்ப்பாணம், மார்ச் 23  
கொரோனா பாதிப்பை அடுத்து எழுந்துள்ள நெருக்கடி நிலையால் பாதிக்கப்பட்டுள்ள வடக்கு - கிழக்கு மக்களுக்கு உடனடி உதவிகள் வழங்கப்பட வேண்டும் என்று தமிழரசுக் கட்சியின் தலைவர் மாவை சேனாதிராசா பிரதமர் மஹிந்த ராஜபக்ஷவிடம் வேண்டுகோள் விடுத்துள்ளார்.  
இன்று பிரதமரைத் தொலைபேசியில் தொடர்புகொண்ட மாவை சேனாதிராசா, வடக்கு நிலை பற்றி பிரதமருக்குத் தெரியப்படுத்தியதுடன் பாதிக்கப்பட்ட மக்களுக்கு அவசர உதவிகளை வழங்குமாறும் கேட்டுக்கொண்டார்.  
கொரோனா அச்சத்தை அடுத்து பிறப்பிக்கப்பட்டுள்ள ஊரடங்கினால் வடக்கு - கிழக்கு மக்கள் மோசமாகப் பாதிக்கப்பட்டுள்ளனர். அன்றாடம் உழைத்து

வாழ்க்கை நடத்துவோர் பெரும் இன்னல்களுக்கு உள்ளாகியுள்ளனர். அத்தியாவசியப் பொருள்களைப் பெற்றுக்கொள்ள முடியாமல் அவர்கள் திண்டாடுகின்றனர். வடக்கில் உள்ள ஒவ்வொரு மாவட்டங்களுக்கும் உடனடி உதவிக்காகத் தலா 10 இலட்சம் ரூபா வழங்கப்படுவதாக வடக்கு ஆளுநர் கூறியுள்ளார். இந்தத் தொகை மாவட்ட ரீதியில் உதவி வழங்கப் போது மானதாக இல்லை. எனவே இந்தத் தொகையை அதிகரிக்கவேண்டும் என்று பிரதமர் மஹிந்த ராஜபக்ஷவிடம் கோரிக்கை விடுத்துள்ளேன் என்று மாவை சேனாதிராசா தெரிவித்தார்.  
இது தொடர்பில் ஆராய்ந்து உரிய நடவடிக்கை மேற்கொள்வதாகப் பிரதமர் தெரிவித்தார் என்று மாவை சேனாதிராசா மேலும் குறிப்பிட்டார். (ஐ-07)

## முழு முற்றுகை...

(முதலாம் பக்கத் தொடர்ச்சி)  
யாழ்ப்பாணம் வந்த பின்னர் சுவில் திரும்பிய இந்தப் போதகர் கொரோனா தொற்றினால் பாதிக்கப்பட்டதை அடுத்தும், யாழ்ப்பாணத்தில் அவருடன் நெருங்கிப் பழகிய கட்டட ஒப்பந்த காரர் ஒருவர் கொரோனா வால் பாதிக்கப்பட்டமை நேற்று உறுதி செய்யப்பட்டதை அடுத்தும், விசேட நடவடிக்கையாக இன்று அரியாலைப் பகுதியைச் சல்லடை போட்டனர் சுகாதாரப் பகுதியினர்.  
போர்க்காலத்தில் இராணுவம் சுற்றிவளைத்து வீடு வீடாகத் தேடுதல் நடத்துவதைப் போன்று முகமூடிகளை அணிந்தவாறு அரியாலைப் பகுதியில் உள்ள வீடுகளுக்குள் நுழைந்த பொலிஸாரும் பொதுச் சுகாதாரப் பரிசோதகர்களும் வீடுகளில் இருந்தோரை விசாரணைகளால் துருவி எடுத்தனர்.  
போதகர் நடத்திய ஆராதனையில் பங்கேற்றமை, அவருடன் தொடர்புகளைப் பேணியமை, அவருடன் தொடர்புகளைப் பேணியோருடன் பழகி

யமை குறித்து வீடுகளில் இருந்தோரிடம் விவரங்கள் விரிவாகத் திரட்டப்பட்டன. அத்துடன் சுகாதார துறையினரால் அங்குள்ள மக்களுக்கு விழிப்புணர்வுச் செயற்பாடுகள் குறித்தும் தெளிவுபடுத்தப்பட்டது. சுவில் போதகரின் ஆராதனைக் கூட்டத்தில் கலந்துகொண்டவர்கள் மற்றும் அவருடன் நெருங்கிய தொடர்பில் இருந்தவர்கள், தாவடி கட்டட ஒப்பந்தகாரருடன் தொடர்பு வைத்திருந்தவர்கள் ஆகியோரை மருத்துவப் பரிசோதனை செய்யுமாறும், சுய தனிமைப்படுத்தலில் இருக்குமாறும் சுகாதாரத் துறையினரால் கோரிக்கை முன்வைக்கப்பட்டது.  
இதன்படி இன்று திங்கட்கிழமை அந்தத் தேவாலயப் பகுதிக்கு அருகில் உள்ள அரியாலைப் பகுதிக்கு காலை யில் சுகாதார துறையினரும் பொலிஸாரும் சென்றிருந்தனர். அங்கு அவர்கள் பொது மக்களுக்களுக்கு கொரோனா வைரஸ் தொடர்பான விழிப்புணர்வுகளை வழங்கியமையுடன் விசாரணைகளிலும் ஈடுபட்டு தேவையான தகவல்களையும் திரட்டினர். (ஐ-07)

## கட்சித்...

(முதலாம் பக்கத் தொடர்ச்சி)  
தலைவர்கள் கூட்டமொன்றை அவசரமாகக் கூட்டுகின்றார் பிரதமர் மஹிந்த ராஜபக்ஷ. தற்போதைய சூழலில் உடனடியாக எடுக்கப்பட வேண்டிய நடவடிக்கைகள் குறித்து இதன்போது ஆராயப்படவுள்ளது.  
முக்கியமாக கொரோனா வைரஸ் கட்டுப்பாடு மற்றும் நாட்டின் அனர்த்த நிலைமையால் அரசுக்கு பெருமளவு நிதி தேவைப்படுவதால் நாடாளுமன்றத்தை உடனடியாகக் கூட்டவேண்டிய அவசியம் குறித்து இதன்போது

கட்சித் தலைவர்கள் சிலர் வலி யுறுத்தவுள்ளனர். வடக்கின் நிலைமைகள் குறித்து இந்தக் கூட்டத்தில் அமைச்சர் டக்ளஸ் தேவானந்தா, தமிழ்த் தேசியக் கூட்டமைப்பின் பேச்சாளர் சுமந்திரன் ஆகியோர் இங்கு எடுத்துக் கூறவுள்ளனர்.  
முன்னதாக இன்று காலை மாவை சேனாதிராசா பிரதமருடன் தொலைபேசியில் உரையாடி மாவட்டங்களுக்கு ஒதுக்கப்பட்ட நிதி போதாமல் உள்ளது என்று தெரிவித்திருந்தார். அது தொடர்பிலும் நாளை கூட்டத்தில் பேசப்படவுள்ளது. (ஐ)

# ஊரடங்கு நீங்கியதும் வங்கிகளை திறவுங்கள்

**அரசு அறிவிப்பு**

ஊரடங்குச் சட்டம் நீக்கப்பட்டுள்ள பிரதேசங்களில் வங்கிகளை திறந்து வைக்குமாறு அரசு அறிவித்துள்ளது.  
ஐனாதிபதியின் ஊடகப் பிரிவினால் இன்று வெளியிடப்பட்டுள்ள அறிக்கையிலேயே இந்த விடயம் தெரிவிக்கப்பட்டுள்ளது.  
இதற்கமைய இன்று காலை 6 மணிக்கு ஊரடங்குச் சட்டம் நீக்கப்பட்டுள்ள பிரதேசங்களில் உள்ள அனைத்து வங்கிக் கிளைகளையும் திறந்து வைக்குமாறு ஐனாதிபதியின் செயலாளர் வங்கி அதிகாரிகளுக்கு அறிவித்தார்.  
இதற்காக கிளை முகாமையாளர்கள் உள்ளிட்ட மட்டுப்படுத்தப்பட்ட பணிக் குழுமினரைப் பணியில் அமர்த்தவேண்டும்.  
இந்தப் பணிக்கு ஒத்துழைப்பு வழங்குமாறு ஐனாதிபதியின் செயலாளர் கலாநிதி பீ.பி. ஜயசுந்தர இலங்கை வங்கி ஊழியர்கள் சங்கத்திடம் கேட்டுள்ளார்.

# மாவட்டங்கள் இடையே பயணத் தடை

**ஐனாதிபதி செயலகம் அறிவிப்பு**

நாட்டின் அனைத்து மாவட்டங்களுக்கிடையேயும் பயணங்கள் மேற்கொள்வது முற்றாக தடை செய்யப்பட்டுள்ளது என்று ஐனாதிபதி செயலகம் அறிவித்துள்ளது.  
இது தொடர்பில் ஐனாதிபதி ஊடகப் பிரிவு வெளியிட்ட செய்தியில் தெரிவிக்கப்பட்டுள்ளவை வருமாறு:-  
வெளிநாட்டுச் சுற்றுப் பயணிகளை இடத்துக்கு இடம் அழைத்துச் செல்வதும் முற்றாகத் தடை செய்யப்பட்டுள்ளது.  
ஊரடங்குச் சட்டம் நடைமுறையில் இருக்கும் காலப் பகுதியில் எந்த மாவட்டத்திலும் விவசாய நடவடிக்கைகளை மேற்கொள்ள அனுமதியளிக்கப்பட்டுள்ளது.  
அரிசி உள்ளிட்ட அத்தியாவசியப் பொருட்கள் மற்றும் மரக்கறி வகைகளைக் கொண்டுசெல்வதற்கும் இடமளிக்கப்படும்.  
விவசாய மற்றும் வர்த்தக துறைக்குப் பொறுப்பான அமைச்சர் இப்பணிகளை முறையாக நிர்வகிக்க வேண்டும். (ஐ)

## தாவடி...

(முதலாம் பக்கத் தொடர்ச்சி)  
கிருமித் தொற்றைத் தடுக்கும் கவச ஆடைகளுடன் பொலிஸார், இராணுவம் ஆகியவற்றின் பாதுகாப்புடன் அந்த நபரின் வீடு, அருகில் உள்ள கோவில்கள் மற்றும் வாத்தக நிலையங்கள், அயலில் உள்ள வீடுகள் போன்றவற்றில் இந்த தொற்று நீக்கல் நடவடிக்கை மேற்கொள்ளப்பட்டது. (ஐ-07)

## கொரோனா...

(முதலாம் பக்கத் தொடர்ச்சி)  
உயர்வடைந்துள்ளது. நோயாளிகளின் எண்ணிக்கை நேற்று மாலை வரை 82 ஆக இருந்த நிலையில், மருத்துவக் கண்காணிப்பில் இருந்த சிலருக்கு வைரஸ் தொற்று உறுதியானதையடுத்தே எண்ணிக்கை அதிகரித்துள்ளது.  
அத்துடன், 222 பேர் தொடர்ந்தும் கண்காணிப்பில் இருந்துவருகின்றனர். (ஐ)

## ஊரடங்கை...

(முதலாம் பக்கத் தொடர்ச்சி)  
ரோஹன தெரிவித்துள்ளார். அத்துடன் 3 முச்சக்கர வண்டிகள் உள்ளிட்ட 362 வாகனங்கள் கைப்பற்றப்பட்டன எனவும் அவர் குறிப்பிட்டுள்ளார்.  
கடந்த வெள்ளிக்கிழமை மாலை 6 மணி முதல் நேற்று இரவு 10 மணி வரையிலான காலப்பகுதியிலேயே குறித்த நபர்கள் கைது செய்யப்பட்டுள்ளனர்.

## ஆராதனைக்கு...

(முதலாம் பக்கத் தொடர்ச்சி)  
கொரோனா தொற்று சந்தேகத்தில் நேற்று மாலை 5.00 மணியளவில் வவுனியா வைத்தியசாலையில் அனுமதிக்கப்பட்டுள்ளார். கடந்த 15ஆம் திகதி யாழ்ப்பாணம் கண்டி வீதியில் உள்ள பிலதெல்பியா தேவாலயத்தில் சுவிலில் இருந்து வருகை தந்த போதகர் ஒருவரினால் ஆராதனை நடத்தப்பட்டது. அந்தப் போதகர் சுவில் திரும்பிய நிலையில் கொரோனா தொற்று ஏற்பட்டுள்ளதாகத் தெரிவித்து வைத்தியசாலையில் அனுமதிக்கப்பட்டுள்ளார்.  
போதகருடன் தொடர்பு கொண்டிருந்த ஒருவர் யாழ்ப்பாணத்தில் கொரோனா தொற்றுக்கு உள்ளானவராக அடையாளம் காணப்பட்டுள்ளார்.  
இந்நிலையில் அந்த ஆராதனைக் கூட்டத்தில் கலந்து கொள்வதற்காக வவுனியா, புளியங்குளம் வடக்கு, முத்துமாரி நகர் பகுதியில் இருந்து சென்ற 06 பேர் சுகாதாரப் பிரிவினரினால் தனிமைப்படுத்தப்பட்டனர்.  
அவர்களில் ஒரு பெண்ணின் மகன் ஒருவருக்கு அதிகளவிலான காய்ச்சல் ஏற்பட்டுள்ள நிலையில் கொரோனா தொற்று ஏற்பட்டுள்ளதா என்ற சந்தேகத்தில் வவுனியா வைத்தியசாலையில் அனுமதிக்கப்பட்டுள்ளார்.  
இந்த 31 வயதுடைய இளைஞனின் தாயார் ஆராதனையில் கலந்து கொண்டிருந்த நிலையிலேயே தற்போது மகன் வைத்தியசாலையில் அனுமதிக்கப்பட்டுள்ளார்.

அந்த இளைஞனை வவுனியா வைத்தியசாலையில் தனிமைப்படுத்தியுள்ளமையுடன் கொரோனா தொற்று உள்ளதா என்ற பரிசோதனை நடவடிக்கைகளையும் முன்னெடுத்துள்ளனர். (ஐ)

## கொரோனாவில்...

(முதலாம் பக்கத் தொடர்ச்சி)  
பிரசாரங்களை மேற்கொள்வதை தவிர்த்து கொரோனா தொற்றுக்கு எதிராகப் போராடுங்கள் என்று தேர்தல்கள் ஆணைக்குழுவின் தலைவர் மஹிந்த தேசப்பிரிய வேண்டுகோள் விடுத்துள்ளார்.  
ஏப்ரல் 20 ஆம் திகதிக்கு பின்னரான நாட்டின் நிலைமையை மையமாகக்கொண்டே தேர்தல்கள் ஆணைக்குழு மீண்டும் கூடுவது பற்றி கரிசனை செய்யும் என்றும் அவர் குறிப்பிட்டார்.  
மே 14 ஆம் திகதிக்கு பின்னரே பொதுத் தேர்தலுக்கான திகதி அறிவிக்கப்படும் என்றும், தேர்தல் திகதி அறிவிக்கப்பட்ட பின்னரே வேட்பாளர்களுக்கான இலக்கங்கள் வழங்கப்படும் எனவும் திட்டவட்டமாக அறிவித்துள்ள நிலையிலேயே மேற்கண்டவாறான கோரிக்கையை மஹிந்த தேசப்பிரிய விடுத்துள்ளார்.  
கொரோனா வைரஸ் விடயத்தை மையப்படுத்தி சில அரசியல் கட்சிகள், சுயேச்சைக்குழுக்கள் பொருள்களை, சேவைகளை வழங்கும் போர்வையில் அரசியல் பிரசாரங்களை மேற்கொள்வதாக எமக்குச் சில தகவல்கள் கிடைத்துள்ளன என்றும் அவர் குறிப்பிட்டார்.  
அவ்வாறான நடவடிக்கைகளைக் கைவிட்டு அனைத்து அரசியல் கட்சிகளும், சுயேச்சைக் குழுக்களும் கொரோனா வைரலை நாட்டை விட்டு அகற்றுவதற்காக போராடவேண்டும். தேர்தலை விடவும் மனித உயிர் பாதுகாப்பு மேலானது என்று அவர் மேலும் கூறினார். (ஐ)

## நாளை...

(முதலாம் பக்கத் தொடர்ச்சி)  
தளர்த்தப்படவிருக்கிறது. இந்த அறிவித்தலை இன்று காலை ஐனாதிபதி செயலகம் விடுத்துள்ளது.  
இந்த அறிவித்தலின் படி வடக்கு மாகாணத்திலும், கொழும்பு, கம்பஹா, புத்தளம் ஆகிய மாவட்டங்களிலும் நாளை நண்பல் 12 மணி முதல் எதிர்வரும் 27 ஆம் திகதி வெள்ளிக்கிழமை காலை 6 மணி வரை மீண்டும் ஊரடங்குச் சட்டம் அமுலில் இருக்கும் என்று அறிவிக்கப்பட்டுள்ளது.

## முதல்...

(முதலாம் பக்கத் தொடர்ச்சி)  
தொற்று நோயில் வைத்தியசாலையிலிருந்து வீடு திரும்பியுள்ளார்.  
இத்தாலி நாட்டு சுற்றுலா பயணிகளுக்கு வழிகாட்டியாக செயற்பட்டவரே இவ்வாறு கோரானா தொற்றுக்குள்ளாகி கொழும்பு தொற்று நோயில் வைத்தியசாலை (ஐ.டி.எச்.) சுகமடைந்த நிலையில் விடுவிக்கப்பட்டுள்ளார். (ஐ)



## இடைவெளியை பேணுங்கள்

கொழும்பு, மார்ச் 23  
கொரோனா வைரஸ் பரவலை கட்டுப்படுத்த மற்றவர்களுடன் இடைவெளியை பேணுமாறு உலகெங்கும் அறிவுறுத்தப்படுகிறது. இலங்கையின் பல மாவட்டங்களிலும் இன்று ஊரடங்கு தளர்த்தப்பட்டுள்ள நிலையில், மக்கள் சுகாதார நடைமுறைகளை பின்பற்றி நடக்குமாறு அரசு அறிவுறுத்தியுள்ளது.

யாழ்ப்பாணம், கிளிநொச்சி, முல்லைத்தீவு, மன்னார், வவுனியா, புத்தளம், கம்பஹா, கொழும்பு தவிர்ந்த ஏனைய மாவட்டங்களில் இன்று ஊரடங்கு தளர்த்தப்பட்டுள்ளது.

பல இடங்களில் வர்த்தக நிலையங்களில் மக்கள் குவிவதால், அரசு அறிவித்த ஊரடங்கு உத்தரவில் பலனில்லாமல் போய்விடுமென அரசு

வைத்திய அதிகாரிகள் சங்கம் கவலை வெளியிட்டுள்ளது. நாளை இதே நிலவரம் கொழும்பு, புத்தளம், கம்பஹா மாவட்டங்களிலும் ஏற்படாமலிருக்க, பாதுகாப்புப் படைபினர் முறையான திட்டமொன்றை வகுக்கவேண்டுமென வைத்தியர் அனுருத்த பாதெனிய அழைப்பு விடுத்துள்ளார்.

இதேவேளை, கொழும்பு தேசிய வைத்தியசாலையின் பணியாளர்கள் பேருந்துக்காக காத்திருக்கும் படங்களை உலக சுகாதார நிறுவனத்தின் இலங்கை கிளை வெளியிட்டுள்ளது. ஒவ்வொருவரிடமிடையிலான இடைவெளியை அவர்கள் பேணுவதை குறிப்பிட்டு, அவர்களின் முன்னுதாரணத்தை ஒவ்வொருவரும் கடைப்பிடிக்குமாறு கேட்டுக் கொண்டுள்ளது. (ஐ)

# மன்னாரில் 59 பேர் தனிமைப்படுத்தல்

மன்னார், மார்ச் 23  
வெளிநாடுகளில் இருந்து மன்னார் மாவட்டத்துக்கு வந்த 42 பேர்கள் தங்கள் வீடுகளில் தனிமைப்படுத்தப்பட்டுள்ளதோடு மாவட்டத்தைச் சேர்ந்த மேலும் 17 பேரும் தனிமைப்படுத்தப்பட்டுள்ளனர் என மன்னார் மாவட்ட அரசு அதிபர் சி.ஏ.மோகன்றாஸ் தெரிவித்தார்.

மன்னார் மாவட்ட அரசு அதிபர் தலைமையில் பிரதேச செயலாளர்களுக்கு இடையில் இன்று திங்கட்கிழமை முற்பகல் 10.30 மணியளவில் மன்னார் மாவட்ட செயலகத்தில் அவசர கலந்துரையாடல் இடம் பெற்றது.

இதன்போதே அரசு அதிபர் இவ்வாறு தெரிவித்தார்.

அவர் மேலும் தெரிவிக்கையில் - பிரதேச செயலாளர்களின் அறிக்கைகளின் படி வெளிநாடுகளில் இருந்து மன்னார் மாவட்டத்துக்கு வந்த 42 பேர்கள் தங்கள் வீடுகளில் தனிமைப்படுத்தப்பட்டுள்ளதோடு, மாவட்டத்தைச் சேர்ந்த மேலும் 17 பேர் தனிமைப்படுத்தப்பட்டுள்ளனர்.

அவர்கள் வைத்திய, சுகாதார அதிகாரிகளின் கண்காணிப்பில் உள்ளனர். அவர்களுக்கான உணவுப்பொருள்களும் பிரதேச செயலாளர்கள் ஊடாக வழங்கப்பட நடவடிக்கைகள் மேற்கொள்ளப்பட்டுள்ளன.

புத்தளம் பகுதியில் இருந்து மாந்தை மேற்குப்பகுதிக்கு வந்த 87 பேரும், மன்னார் நகருக்கு வந்த 34 பேரும், முசலி பகுதிக்கு வந்துள்ள 49 பேரும், மடுப் பகுதியில் உள்ள 6 பேரும் தற்போது பொதுச் சுகாதாரப் பரிசோதகர்களின் காண்காணிப்பில் உள்ளனர்.

நாளை செவ்வாய்க்கிழமை மன்னார் மாவட்டத்தில் ஊரடங்குச் சட்டம் தளர்த்தப்படுகின்ற போது மக்களின் தேவைகள் பூர்த்தி செய்வதற்கான நடவடிக்கைகளும் பிரதேச செயலாளர்கள் ஊடாக முன்னெடுக்கப்பட்டுள்ளன.

குறிப்பாக மாவட்டத்தில் உள்ள வெதுப்பகங்களில் மக்களுக்கு தேவையான வெதுப்பகப் பொருட்களை நாளை செவ்வாய்க்கிழமை முதல் மக்கள் சிரமம் இன்றிப் பெற்றுக்கொள்ளுதல், மாவட்டத்தில் உள்ள சதொச விற்பனை நிலையங்களின் ஊடாக மக்கள் அத்தியாவசிய பொருள்களைப் பெற்றுக்கொள்ளுதல்தொடர்பாக ஆராயப்பட்டது.

இதன்போது மன்னார் நகர், பேசாலை, மாந்தை மேற்கு, மடு ஆகிய பகுதிகளில் உள்ள சதொச விற்பனை நிலையங்களில் மக்களுக்கு வழங்கக்கூடிய வகையில் அத்தியாவசிய பொருட்கள் காணப்படுகின்றன.

எனினும் நானாட்டான் பிரதேச செயலாளர் பிரிவில் சதொச விற்பனை நிலையம் இல்லாமை தொடர்பிலும், முசலியில் உள்ள சதொச விற்பனை நிலையத்தில் எவ்வித பொருட்களும் கையிருப்பில் இல்லாமை தொடர்பாகவும் ஆராயப்பட்டது.

இதன்போது நானாட்டான் மற்றும் முசலி பிரதேச மக்களுக்காக அத்தியாவசியப் பொருட்களைப் பகிர்ந்து வழங்க நடவடிக்கைகளை மேற்கொள்வதாகக் கூறப்பட்டது.

மன்னார் மாவட்டத்தில் உள்ள மொத்த வியாபார நிலையங்கள் சில்லறை வியாபார நிலையங்களுக்கு பொருட்களை பகிர்ந்தளிக்க வேண்டும் எனவும் இவ்விடயங்களில் பிரதேச செயலாளர்கள் உரிய நடவடிக்கைகளை மேற்கொள்ள வேண்டும் எனவும் தெரிவிக்கப்பட்டது.

மக்கள் அத்தியாவசிய உணவுப்பொருள்களை அசைகாரிங்கள் இன்றி பெற்றுக்கொள்ள பிரதேச செயலாளர்கள் உரிய நடவடிக்கைகள் மேற்கொள்ள வேண்டும் - என்றார். (ஐ)

## சார்க் அவசர நிதியத்திற்கு

# 50 லட்சம் டொலர் நிதி இலங்கை அன்பளிப்பு

கொரோனா வைரஸ் தொற்றை எதிர்த்துப் போராடுவதற்காக தெற்காசிய நாடுகளின் கூட்டமைப்பான சார்க் உருவாக்கிய அவசரகால நிதியத்திற்கு இலங்கை 50 லட்சம் டொலர் நிதியுதவி வழங்கியுள்ளது.

ஜனாதிபதி கோட்டாபய ராஜபக்ச இந்த நிதியை வழங்குவதற்கு உத்தரவிட்டுள்ளார்.

கொரோனா வைரஸ் தாக்கம் தெற்காசிய நாடுகள் எல்லாவற்றையும் பாதித்துள்ள நிலையில் அதனை எதிர்கொள்வதற்காக ஒரு அவசர நிதியத்தை உருவாக்கவேண்டும் என்கிற யோசனையை இந்தியப் பிரதமர் நரேந்திர மோடி முன்வைத்திருந்தார்.

கடந்த 15ஆம் திகதி வீடியோ கொன்பரன்சிங் முறையில் சார்க் தலைவர்கள் நடத்திய கூட்டத்தில் ஒரு கோடி டொலர் நிதியை வழங்கி இந்த அவசரகால நிதியத்தை தொடங்கி வைத்தார் மோடி.

அதைத் தொடர்ந்து இப்போது இலங்கை தனது பங்கிற்கு 50 லட்சம் டொலர் நிதியை வழங்கியுள்ளது.

ஓட செய்வதன் ஊடாக மக்கள் தமக்கான தேவையான பொருள்களை அதில் பணத்தை கொடுத்து பெற்றுக் கொள்ளும் வாய்ப்பு ஏற்படும் என்றும் அவர் குறிப்பிட்டுள்ளார்.

இதனால் மக்கள் ஒருவரை ஒருவர் நெருங்குவது, சந்திப்பது தவிர்க்கப்படும் என்றும் அது வைரஸ் பரவுவதை குறைப்பதற்கு வாய்ப்பாக அமையும் என்றும் தெரிவித்துள்ளார்.

இதனை உடனடியாக அரசாங்க அதிபரும் ஆளுநரும் தலையிட்டு நடைமுறைப்படுத்த வேண்டும் என்றும் அவர் கோரிக்கை விடுத்துள்ளார். காலத்தின் தேவை கருதி இந்த நடவடிக்கையினை விரைவாகவும் மேற்கொள்ளுமாறும் அவர் குறிப்பிட்டுள்ளார்.

# வட மாகாணத்தில் அத்தியாவசிய பொருள்களை நடமாடும் சேவையாக விநியோகம் செய்யுங்கள்!

## கணேஷ் வேலாயுதம் கோரியிருக்கின்றார்

வட மாகாணத்தில் கொரோனா தொற்று அதிகரித்துள்ள நிலையில் மக்களுக்கான அத்தியாவசிய பொருள்களை விற்பனை செய்வதை நடமாடும் சேவையாக மேற்கொள்ளுமாறு அரசாங்க அதிபர் மற்றும் வடமாகாண ஆளுநரிடம் ஐக்கிய மக்கள் சக்தியின் யாழ் மாவட்ட பிரதான வேட்டாளர்கள் கணேஷ் வேலாயுதம் கோரிக்கை விடுத்துள்ளார்.

யாழ் மாவட்டத்தில் கொரோனா தாக்கம் அதிகரிக்கும் என்ற ஜயப்பாடு நிலவும் சூழ்நிலையில் ஊரடங்கு சட்டத்தை தளர்த்துவதன் மூலம் ஒரே நாளில் பல்லாயிரக்கணக்கான மக்கள் தமது அன்றாட வாழ்வுக்கான அத்தியாவசிய பொருள்களைக் கொள்வனவு செய்வதற்காக வர்த்தக நிலையங்களில் அதிகளவில் கூடி நிற்பார்கள். ஆதலால் தொற்று வதற்கான வாய்ப்பு அதிகம் காணப்படும். ஆகவே மக்கள் வீடுகளில் தமது தமக்கு தேவையான பொருள்களை பெற்றுக் கொள்வதற்காக நடமாடும் விற்பனை நிலையம் ஒன்றை ஏற்படுத்த வேண்டும் என அவர் ஆலோசனை முன்வைத்துள்ளார்.

வட மாகாணம் முழுவதும் அத்தியாவசியப் பொருள்களை விற்பனை செய்யும் ஊர்திகளை



அமையும் என்றும் தெரிவித்துள்ளார்.

இதனை உடனடியாக அரசாங்க அதிபரும் ஆளுநரும் தலையிட்டு நடைமுறைப்படுத்த வேண்டும் என்றும் அவர் கோரிக்கை விடுத்துள்ளார். காலத்தின் தேவை கருதி இந்த நடவடிக்கையினை விரைவாகவும் மேற்கொள்ளுமாறும் அவர் குறிப்பிட்டுள்ளார்.



## மழலைகளின் பொழுதினை பயனுள்ளதாக்குவோம்



16 வயதிற்கு உட்பட்ட மாணவர்களுக்கானது

### தினம் ஒரு தலைப்பு சித்திரப்போட்டி

நாளை (24/03/2020) தலைப்பு கொரோனா எனும் கொடிய அரக்கன்

ஒவ்வொரு நாளுக்குரிய தலைப்பும் முதல் நாள் மாலை யில் தரப்படும். அத்தலைப்புக்குப் பொருத்தமான சித்திரத்தை அன்று மாலை 6 மணிக்கு முன்னதாக எமது மின்னஞ்சலுக்கு அனுப்பி வைக்க வேண்டும்.

- \* சித்திரத்தினை A4 அளவுள்ள வெள்ளைத்தாளில் வரைய வேண்டும்.
- \* சித்திரங்கள் வர்ணத்தில் அல்லது கருப்பு வெள்ளையாக அமையலாம்.
- \* தெரிவுசெய்யப்படும் சித்திரங்கள் காலைக்கதிரின் முகப்புத்தகத்தில் பகிரப்படும்.
- \* தினமும் தெரிவுசெய்யப்படும் தரமான ஒரு சித்திரம் காலைக்கதிர் பத்திரிகையில் பிரசுரமாகும்.
- \* போட்டி முடிவில் பரிசுக்குரிய சித்திரங்களுக்கு பணப் பரிசில்கள் வழங்கப்படும்.

சித்திரங்கள் தெளிவான முறையில் படம்பிடிக்கப்பட்டு வரைந்த மாணவரின் பெயர், பாடசாலை, தரம், பெற்றோரின் தொலைபேசி இலக்கம் ஆகிய விபரங்களுடன் [kalaikkathiredu@gmail.com](mailto:kalaikkathiredu@gmail.com) எனும் மின்னஞ்சல் முகவரிக்கு அனுப்பிவைக்கவும்.

மேலதிக விபரங்களுக்கு: 076 443 8623